

प्रकाशक

अ० वा० सहस्रबुद्धे,
मन्त्री, अ० भा० सर्व-सेवा-सघ,
वर्धा (म० प्र०)

दूसरी बार २०,०००

कुल छपी प्रतियाँ २५,०००

अगस्त, १९५७

मूल्य चार आना छह पाना

मुद्रक

विद्यामन्दिर प्रेम लि०

मानमन्दिर,

बनारस

अनुक्रम

प्रसंग	पृष्ठ	प्रसंग	पृष्ठ
१. गगोत्तरी	१	२० दक्षिण की पहली भेट	२१
२ भीम-जरासघ, राम-लक्ष्मण		२१ पजाव का प्रायश्चित्त	२१
	वन गये ४	२२ दो बीघा दो लाख के समान	२३
३ छठा बेटा	५	२३ मांगत आवै लाज	२३
४ मेरा दान-यत्र भी भर देना था	६	२४ तेरा तुझको सौंपता	२४
५ एक बीघे की सीख	८	२५ सबै भूमि गोपाल की	२६
६. सुरगाँव की शुभकामना	९	२६ कोई वे-जमीन नहीं रहा	२८
७ मैं अघूरा प्रेम नहीं कर सकता	९	२७ सुदामा के तदुल	२८
८ पठान की प्रतिज्ञा	१०	२८ भूदान-यज्ञ से कोई गरीब नहीं	
९ बच्चो को आलसी नहीं बनाना			वनेगा २९
	चाहता ११	२९ सारी जागीर	३१
१०. वावाजी ने भी	१२	३० वह अन्वा, अन्वा नहीं था	३४
११ चिरगाँव का सत्सग	१३	३१ पुण्य-कार्य तो मुझे भी करना	
१२ गाँव की लाज	१५		चाहिए ३५
१३ चौथे और बड़े भाई का भाग	१६	३२ वूढी माँ का वरदान	३६
१४. हमारा तो विना जमीन के ही		३३ वृद्धा की श्रद्धा	३७
	चल जाता है १६	३४ वीर बालक का दान	३७
१५ राष्ट्रपति का आशीर्वाद	१७	३५ गरीब ही गरीब का दुःख	
१६ केवल चौथे भाग का स्वीकार	१८		जानता है ३८
१७ सर्वस्व समर्पण	१९	३६ अव्यक्त का प्रभाव	३८
१८ दाता को 'प्रसाद'	१९	३७ नेहरू चाचा की वरस-गाँठ	
१९ हृदय-परिवर्तन	२०		के निमित्त ३९

प्रसंग	पृष्ठ	प्रसंग	पृष्ठ
३८ भगवान् विश्वनाथ का आशीर्वाद	३६	५८ मुझे नाम की इच्छा नहीं थी	५६
३९ पूर्णाहुति का पावन दान	४१	५९ भलाई जाग उठी	६०
४० वीर नारी	४१	६० विचार समझाना हमारा धर्म है	६२
४१ दिया मो दिया	४३	६१ मरने से नहीं डरता	६४
४२ विष्णु-महस्रनाम	४४	६२ घर भूदान में	६५
४३ नपूर्ण दान	४४	६३ पति से पत्नी ने अधिक दिया	६६
४४ हृदय-परिवर्तन और किसे कहते हैं ?	४६	६४ इक्यावनवाँ हिस्सा	६६
४५ इसे अपना ही काम समझें	४६	६५ बेटे को खाली हाथ लौटाओ ?	६८
४६ दान की वर्षा	४७	६६ मैं इस गाँव में नहीं रहूँगा	६९
४७ त्याग की पराकाष्ठा	४७	६७ मैं सोच-समझकर दे रहा हूँ	६९
४८ बेटे का पुण्य बेटे के माथ	४८	६८ सद्भावना का साक्षात्कार	७०
४९ जिवि और दधीचि का दान	५०	६९ अपूर्व प्रसंग	७३
५० नपूर्ण त्याग	५१	७० प्रेम का आक्रमण	७५
५१ एक बहन की प्रेरणा	५२	७१ दो के बदले पचास एकड	७७
५२ बूट्टे की बीम बीधा जमीन	५३	७२ प्रेम के प्रभावकारी विद्युत्कण	७९
५३ स्वामित्व का विमर्जन	५४	७३ ग्रामदान की बाढ	८०
५४ नारी-चेतना का दृश्य	५५	७४ गगोत्तरी-प्रेरक स्मरण	८२
५५ छोटो प्ना दिल बड़ा होता है	५६	७५ महाराज के तीन कदम	८४
५६ भगवान् तो बैठे हैं न !	५७	७६ दो महान् समर्पण	८६
५७ गाना की आहुति	५८		

पावन-प्रसंग

: १ :

गंगोत्तरी

रामनवमी के दिन तेलगाना की यात्रा प्रारम्भ हुई । तारीख थी, १३ अप्रैल । ता० १८ को पोचमपल्ली में पड़ाव था । नलगुडा जिले का पहला स्थान । कम्युनिस्ट-आन्दोलन का अड्डा । हत्याएँ, लूट आदि से गाँव अछूता नहीं रहा था ।

ग्रामवासियों ने विनोबाजी का बड़ा भाव-भरा स्वागत किया । चदन-तिलक, पुष्प-मालाएँ, पुरुषसूक्त, श्रीफल-समर्पण आदि सब विधिवत् हुआ ।

विनोबाजी ग्राम-प्रदक्षिणा के लिए निकले । शुरू में हरिजन-वस्ती में ही गये । मकानों के भीतर घुसे । नवजात शिशु को गोद ले लिया । मरीजों की हालत देखी । खाने-पीने का सामान देखा । सारी वस्ती साथ हो गयी थी ।

जब लौटने लगे तो लोगो ने प्रार्थना की .

“आपने मकानों की हालत तो देखी । परिवार बहुत ज्यादा है । जगह बहुत कम है । मकानों के लिए थोड़ी और जगह पड़ोस में मिलनी चाहिए ।”

पास में ही जमीन तो थी, मिलने की सभावना भी थी ।
विनोबा कुछ सोचने लगे और आगे बढ़े ।

लोग आशा में पीछे-पीछे हो लिये ।

विनोबाजी के साथ डेरे तक चले आये । डेरे पर और
ग्रामवासी भी जुटे थे । विनोबाजी ने अपने आसन पर
बैठते हुए हरिजन भाइयों से पूछा

“क्यों, और कुछ कहना है ?”

“जी ।”

“कहो ।”

“हम लोगों के पास सिवा मजदूरी के कोई धधा नहीं
है । मजदूरी का मिलना मालिक की मर्जी पर रहता है ।
जिस दिन काम नहीं मिलता उस दिन फाका करना पड़ता
है। हमें खेती के लिए भी अगर कुछ जमीन मिल सके तो
ठीक होगा । इज्जत की रोटी कमा सकेंगे ।”

“कितने परिवार है ?”

“तीस ।”

“जमीन कितनी चाहिए ?”

लोग आपस में विचार करने लगे ।

मुखिया ने कहा, “अस्सी एकड़ काफी होगी । फिर
कुछ मजदूरी भी कर लेंगे ।”

एक भाई ने बताया, “यहाँ सरकारी जमीन तो काफी
है ।”

“अच्छा, आप लोग एक दरखास्त तो लिख दीजिये । सरकार के पास भेजकर देखेंगे ।”

शायद सोचने लगे, अरजी पर विचार कब होगा— इन लोगों को जमीन कब मिलेगी और तब तक इन लोगों का क्या होगा ?

सहसा उन्होंने पूछा, “क्या यहाँ कोई भूमिवान भाई नहीं है ?” और जवाब की राह देखे बिना आगे कहना जारी रखा, “आखिर ये लोग भी हमारे भाई ही हैं । आपमें से कोई इनकी माँग पूरी कर सकते हैं ?”

सभा में क्षण भर पूर्ण शान्ति छा गयी ।

फिर एक भाई ने उठकर नम्रतापूर्वक निवेदन किया, “विनोबाजी, अपने पिताजी की स्मृति में मैं सौ एकड़ अर्पित करना चाहता हूँ । स्वीकार कीजिये ।”

श्री रामचन्द्र रेड्डी ने सौ एकड़ के दान का सकल्प-पत्र विनोबाजी के नाम लिख दिया ।

दो गवाहो ने गवाही भी कर दी ।

पाँच आदमियों की एक कमेटी उस जमीन की व्यवस्था के लिए नियुक्त हो गयी ।

इस प्रकार भूदान की गगोत्तरी प्रकट हुई ।

भीम-जरासंध, राम-लक्ष्मण वन गये

तगपल्ली गाँव तो छोटा-सा है, पर वहाँ झगडा मोटा था। मूल झगडा था दो भाइयो के बीच। इन दोनो का झगडा सारे गाँव मे फैल गया और गाँव मे दो दल बन गये। एक पक्षवाले दूसरे पक्षवालो का मुँह देखना भी पसन्द नही करते थे। कितनो को तो गाँव ही छोड जाना पडा। दो मे से एक भाई यही रहते थे, पर दूसरे भाई गाँव छोडकर चले गये थे। आज विनोबाजी के कारण ही आये, क्योकि उन्हीके घर हमारा डेरा रखना तय हुआ था।

विनोवा ने गाँववालो से पूछा, “तुम्हारे गाँव की क्या कठिनाई है ?”

गाँववालो ने कहा, “यह झगडा ही हमें खा रहा है। यह मिटे तो हम सुखी हो।”

विनोवा ने दोनो भाइयो को प्रेम से समझाया। दोनो अपनी भूल समझ गये। वर्षों के बाद दोनो ने शाम को सहयात्रियो की पवित्र मे बैठकर एक साथ भोजन किया और प्रार्थना-सभा मे दोनो भाई गले मिले। दोनो की आँखो मे हर्ष और पश्चात्ताप के आँसू थे। भीम-जरासंध की तरह रहनेवाले दोनो भाई उस दिन से राम-लक्ष्मण वन गये।

दोनो ने पर्याप्त भूदान भी दिया।

छठा बेटा

भूदान की गंगा धीमे-धीमे आगे बढ़ती जा रही थी । एक छोटे देहात में बाबा किसान भाइयों से तेलुगु में ही चर्चा कर रहे थे । एक भाई से पूछा, “आपके पास कितनी जमीन है ?”

जवाब मिला, “केवल नौ बीघा ।”

बाबा ने पूछा, “यज्ञ में आपने आहुति अर्पण की है या नहीं ?”

उसने हँसकर कहा, “महाराज, मेरे पाँच बेटे हैं, हर एक के हिस्से में मुश्किल से दो बीघा जमीन आती है । आपको क्या दूँ ?”

बाबा ने कहा, “भगवान् की कृपा है कि आपके पाँच बेटे हैं । अगर परमेश्वर की कृपा से छठा बेटा और पैदा हो जाय, तो क्या आप उससे कहेंगे, ‘बेटा, तू देर से आया, अब तेरे लिए जमीन नहीं है, जमीन पहले ही बँट चुकी है, तू अब जा’ ।”

प्रश्न हृदय को छू गया । हाथ जोड़कर कहा, “नहीं महाराज, उसे तो देना ही होगा ।”

तब बाबा ने कहा, “समझ लो, मैं ही तुम्हारा छठा बेटा पैदा हो गया हूँ । मुझे मेरा हिस्सा दो ।”

उस किसान ने थोड़ी देर बाबा का चेहरा निहारा और उसमे उसने अपना बेटा पाया या साक्षात् परमेश्वर के दर्शन किये, पता नहीं, पर छठा हिस्सा लिख दिया ।

: ४

मेरा दान-पत्र भी भर देना था

नलगुडा जिले का अतिम पडाव सूर्यपेठ । कार्य-कर्ताओं की सभा थी । जिले के काफी कार्यकर्ता आ पहुँचे थे ।

भूदान की गंगा का प्रारम्भ ही था । अपना अनुभव बताते हुए विनोवाजी ने कहा, “मैं देखता हूँ कि जब तक कार्यकर्ता अपना हिस्सा नहीं देगा, वह जमीन माँग नहीं सकेगा ।”

कार्यकर्ता सोचने लगे । जमीन तो बहुतों के पास थी । परन्तु कौन पहले उठे ।

श्री कोदडराम रेड्डी यात्रा के प्रारम्भ से हमारे सहयात्री थे । नलगुडा जिले के ही रहनेवाले दो भाई, दोनों सयुक्त परिवार में एकत्र रहते थे । दोनों की मिलकर चार सौ बीघा जमीन थी । दूसरे भाई भी आज आनेवाले थे, परन्तु पहुँच नहीं पाये थे । वे ही बडे थे ।

कोदड रेड्डी उठे ।

“हम दो भाई ह । मरे हिस्स में दो सौ एकड जमीन आती है । पूज्य विनोबाजी को भूदान-यज्ञ मे आधा हिस्सा— सौ एकड अर्पण करता हूँ ।”

तालियो की वर्षा हुई ।

एक-एक करके कार्यकर्ता उठने लगे । दान-पत्र भरे जाने लगे ।

शाम को कोदड रेड्डी के बडे भाई भी आ पहुँचे । विनोबा के दरबार मे शिकायत पेश हुई : “हम दोनों अब तक एक साथ रहे । कभी किसी बात मे भेद नही किया । आज कोदड रेड्डी ने भेद किया । भूदान-यज्ञ मे केवल अपने ही हिस्से की जमीन दी । यदि पूरी जमीन मे से आधी देता तो क्या मैं मना करता ?” और यह कहते-कहते उनका कंठ भर आया । अपने हिस्से की सौ एकड भूमि का एक और दान-पत्र उन्होने भर दिया ।

श्री कोदड रेड्डी, जो शुरू से बाबा के साथ हुए, अब तक बराबर साथ दे रहे है । उनकी पत्नी का स्वास्थ्य अत्यधिक खराब रहता है, परन्तु उन्हे भूदान की चिन्ता लगी है । हजारो एकड जमीन का उन्होने बँटवारा किया और नयी जमीन भी बहुत प्राप्त की । हैदराबाद के कांग्रेसी मित्रो ने बहुत आग्रह किया, फिर भी वे चुनाव मे खडे नही हुए ।

एक बीघे की सीख

सूर्यपेठ की ही बात है । शाम की सभा खूब जमी थी । वहनें भी काफी सख्या में आयी थी । दोपहर में महिलाओं की अलग सभा भी हुई थी । उसमें भूदान का विचार सरल भाषा मे समझाया गया । एक वहन घर छोडकर अधिक समय नही रह सकती थी । बावा का भाषण सुनने की उसकी इच्छा तो तीव्र थी, परन्तु घर पर छोटे बच्चे थे । वह वहन सभा पूरी होने के बाद घर चली गयी थी । सबेरे बाबा जब रवाना हो रहे थे, तो वह दौडी-दौडी आयी और बोली, “बावाजी, मेरे पास केवल दो बीघा जमीन है । एक बीघा भू-दान मे देने आयी हूँ ।” और साथ में उसने एक गाय भी अर्पण की ।

बावा कई वार इसका जिक्र करते है और कहते है, “एक वहन दौडकर आती है । दो बीघे मे से एक बीघा जमीन देकर चली जाती है । क्या आप समझते है कि अब वडे लोग चुप रहेंगे ? छोटो का त्याग उनसे भी दिलवायेगा ही ।”

: ६ :

सुरगाँव की शुभकामना

प्रधान मंत्री के निमन्त्रण पर विनोबा ने दिल्ली जाना तय किया। जाने से एक दिन पूर्व वे सुरगाँव के लोगों से मिलने गये।

“मैं दिल्ली जा रहा हूँ। रास्ते में जमीन माँगता हुआ जाऊँगा। आप लोगों के बीच मैं इतने रोज रहा। लोग मुझसे पूछेंगे, सुरगाँव से कितनी जमीन मिली? क्या जवाब दूँगा? मेरी माँग छठे हिस्से की है।”

सुरगाँव की सारी जमीन बहुत उपजाऊ है। लोगो ने उस पर बड़ा परिश्रम किया है। केले तथा अन्य फलों के कितने ही बगीचे हैं। विनोबा की माँग पर ग्रामवासियों ने अपने गाँव का हिस्सा साठ एकड़ देकर विदा किया। शुभास्ते पंथान. सन्तु।

: ७ :

मैं अधूरा प्रेम नहीं कर सकता

दिल्ली की यात्रा किसी महान् भावी क्रांति की सूचक थी। इसलिए वर्धा से चलते समय एक से एक पावन संकेत होते गये।

श्री दत्तोबा दास्ताने विनोबाजी के निकट के आश्रम-वासी हैं। कितने ही दिनों तक उन्होंने उनके सचिव का भी काम बहुत योग्यतापूर्वक संभाला है। बड़ा परिवार है—पत्नी है, तीन बालक हैं और पिताजी बापू के पुराने सहकारी हैं। उनकी अपनी अठारह एकड़ भूमि थी। उसकी पैदावार से गृहस्थी को काफी सहारा मिल जाता था। विनोबाजी दिल्ली के लिए विदा होने लगे तो दत्तोबाजी ने अपनी अठारह एकड़ भूमि का दान-पत्र विनोबा के चरणों पर धर दिया।

आश्रमवासियों में से एक वुजुर्ग अभिभावक ने कहा, “ये अपनी सारी-की-सारी जमीन दे रहे हैं। आप कुछ जमीन स्वीकार कर ले। शेष इनके लिए छोड़ना ठीक रहेगा।”

विनोबाजी ने तत्क्षण और सहज भाव से उत्तर दिया— “दत्तोबा छोटे से बड़े मेरे ही पास हुए हैं। मैं उन पर अधूरा प्रेम नहीं कर सकता।” और उस पूरी जमीन का दानपत्र उन्होंने स्वीकार कर लिया।

८ :

पठान की प्रतिज्ञा

नागपुर जाते हुए बीच में रास्ते से दूर गुमगाँव पड़ता है। मोहम्मद पठान गुमगाँव के पुराने काँग्रेसी कार्यकर्ता हैं। जेल में विनोबाजी के पास कुरानशरीफ भी पढ़ते थे। जब

सुना कि विनोबा की दिल्ली-यात्रा में गुमगाँव का नाम नहीं है तो पवनार आये और यात्रा में गुमगाँव को जोड़ने का आग्रह करने लगे ।

“दरिद्रनारायण की फीस दिलानी होगी, पठान साहब !” विनोबा ने विनोद किया ।

“सारे गाँव की तरफ से कुछ कहना मेरी ताकत के बाहर है । पर अगर गाँववालो ने अपना हिस्सा नहीं दिया तो मैं अपनी पूरी जमीन अर्पण कर दूँगा ।”

गुमगाँव की सभा में उस दिन पठान साहब ने ललकारा, “मैं तो विनोबा से वचन-बद्ध हूँ । दरिद्रनारायण की झोली में आप लोग अपना भूभाग दे, न दे, मैं तो अपनी जमीन अर्पण करने का वादा कर चुका हूँ । मुझे आशा है कि सत्याग्रह-आन्दोलन में जो गुमगाँव अग्रणी रहा, वह भूदान में भी नहीं पिछड़ेगा ।”

और, एक-डेढ़ घंटे तक भूदान की वर्षा होती रही । सैकड़ों ने दिया । वह सारा दृश्य बड़ा ही हृदयस्पर्शी था ।

: ६ :

बच्चों को आलसी नहीं बनाना चाहता

सागर जिले का आखिरी पड़ाव । रास्ते में एक गाँव में ग्रामवासियो ने रोका । सभा हुई । विनोबा ने भूदान का

विचार समझाया । कुछ दान-पत्र पहले से जमा थे । वे अर्पित किये गये ।

एक वृद्ध सज्जन उठे, “अपनी छह एकड़ भूमि सारी-की-सारी अर्पण करना चाहता हूँ । स्वीकार हो ।”

विनोवा ने कुछ जानकारी हासिल करना उचित समझा ।

“फिर आप क्या करेगे ?”

“मैं राज हूँ । मजदूरी करके पेट भरता हूँ । उसीमें से बचाकर जमीन खरीदी थी ।”

“लडके-बच्चे होंगे न ?”

“जी, तीन है ।”

“उनके लिए कुछ नहीं रखियेगा ?”

“मुझे उन्हें आलसी नहीं बनाना है । मैं सब सोच-समझकर दे रहा हूँ । स्वीकार किया जाय ।”

इस स्वयं-स्फूर्त दान को और उसके दाता को लोग निहारते ही रह गये ।

१०

बाबाजी ने भी

जिस दिन से विनोवाजी ने उत्तर प्रदेश में प्रवेश किया, बाबा राघवदासजी भी भूदान-आन्दोलन में तद्रूप हो गये हैं । मानो उनकी उसमें महज समाधि लग गयी है ।

उस समय वे उत्तर प्रदेश की विधान-सभा के सदस्य भी थे । लोगों के पास जमीन माँगने जाते तो झोली भर-भरकर ले आते । कोई बाबाजी से यह नहीं पूछता था कि आपने कितनी दी, क्योंकि सभी जानते थे कि बाबाजी के पास सिवा विभूति के और क्या हो सकता है !

परतु बाबाजी को अखरने लगा । विधान-सभा से कुछ रकम मिलती थी । उसीमे से कुछ रुपया बचाकर उन्होने जमीन खरीद ली और भूदान-यज्ञ मे अपना हविर्भाग भी अर्पित किया ।

उनके इस उदाहरण ने औरो को भी प्रेरणा दी । भूदान-आन्दोलन के बाबाजी प्रमुख स्तम्भ है । पुरी-सम्मेलन के बाद भूमि-क्रान्ति को सफल बनाने के लिए वे १९५७ तक अखंड पद-यात्रा के सकल्प से निकल पड़े है ।

: ११ :

चिरगाँव का सत्संग

आज चिरगाँव मे डेरा था । दो मील दूर तक श्रद्धेय ददा^६ सैकड़ो पुरवासियो को साथ लिये वावा को लिवा लेने आये थे । समूह मे सुश्री महादेवी वर्मा तथा कविवर 'दिनकर' भी थे ।

रास्ते भर कीर्तन-भजन का अद्भुत आनन्द रहा ।

^६ श्री मैथिलीशरणजी गुप्त

द्वार पर जलकलश, तिलक, आरती, श्रीफल आदि सभी विधिवत् हुआ। भूमि का पष्ठाश भी समर्पित किया गया। विनोवाजी ने ऊपर अपने कमरे में पहुँचते ही श्री सियाराम-धरणीजी को भी अपने पास बुला लिया और फिर उनका हिंदी गीता-अनुवाद लेकर बैठ गये।

स्थितप्रज्ञ के श्लोक एक-एक करके वारीकी से देखने लगे। एक घंटे तक उन अठारह श्लोको पर विचार-विनिमय हुआ।

सायंकाल प्रार्थना में नित्य की भाँति संस्कृत के ही श्लोक पढ़े गये। प्रार्थना समाप्त हुई।

विनोवा अब प्रवचन शुरू करेंगे, इस आशा से लोग ध्यान-पूर्वक उनकी ओर निहारने लगे। किंतु प्रवचन शुरू करने से पहले विनोवा ने गीतानुवाद में से स्थितप्रज्ञ के उन अठारह श्लोको का पाठ सुनाया और दूसरे रोज की प्रार्थना में भी वे हिंदी श्लोक ही गाये गये। तब से भारत भर में जहाँ हिंदी जाननेवाले होते हैं, अक्सर वे ही श्लोक गाये जाते हैं।

सभा शुरू होने के पहले ददा ने भूदान-यज्ञ के पुरोहित के स्वागत में लिगी गयी अपनी विशेष रचना भी पढ़ सुनायी, लेकिन उतने में ददा को गतोप कहाँ ?

भूदान-त्रिपयक गीतो का एक नूतन संग्रह ही उन्होंने प्रकाशित करवा दिया और उगकी सारी आय भी उन्होंने गणनिदान में अर्पित कर दी।

गाँव की लाज

चिरगाँव से ६ मील !

गाँव का नाम था बड़ागाँव । पर यथार्थ में वह बड़ा नहीं था । सभा मे पास-पड़ोस के देहातो से लोग आ गये थे । दान-पत्र भी मिला, पर इस गाँव के एक भी काश्तकार ने दान नहीं दिया । बाबा ने कहा, “मेरा पूरा दिन यहाँ बीत गया, पर इस गाँव से मुझे खाली हाथ लौटना पड़ रहा है । खैर ! मेरा विश्वास है कि आपने आज नहीं दिया, तो आप आगे जरूर देनेवाले हैं ।”

साँझ हो गयी थी । एक चमार दौड़ता हुआ आया और कहने लगा, “आज मेरे गाँव में ऋषि पधारे हैं । खाली हाथ लौटें, यह मैं नहीं देख सकता । मेरे पास जो भी थोड़ा-सा है, वह सब अर्पण करता हूँ ।” उसने नजराना भरकर अभी-अभी भूमिधर के अधिकार प्राप्त किये थे । अपना अधिकार-पत्र और दान-पत्र अर्पण करके वह चला गया । गाँव की लाज उसने रखी । ऋषि को खाली हाथ लौटने नहीं दिया ।

चौथे और बड़े भाई का भाग

आगरा में एक 'शिरोमणि' परिवार है। बाबा का प्रवचन जमुना के किनारे हुआ। बाबा ने कहा, "तीन भाई हैं, तो मुझे चौथा भाई मानिये। चार हैं, तो पाँचवाँ मानिये और मेरा हिस्सा दीजिये।"

शाम को तीनों भाई माँ के पास बैठे। विनोबा की बात सुनायी। उन्नीस सौ बीघा जमीन थी। माँ ने कहा, "बाबा ठीक तो कहते हैं बेटा। उन्हें चौथा और बड़े भाई का भाग मिलना चाहिए। तीनों भाई बाबा को पाँच सौ एकड़ का दान-पत्र दे आये और बाबा के स्नेह-बन्धन में बंध गये।"

हमारा तो विना जमीन के ही चल जाता है

दिल्ली के पहले गाजियाबाद में मुकाम था। यहाँ की सभा बड़ी अच्छी रही। दान भी ठीक-ठीक मिला। रात को बाबा अपने स्वाध्याय में लग गये थे कि एक वहन आयी। बाबा का दरवार तो सबके लिए खुला रहता है। उस वहन ने बाबा को प्रणाम किया और कहा, "मेरे पति वकील हैं।"

वकीली से हमारा निर्वाह अच्छी तरह चल जाता है । ग्यारह एकड़ जमीन हमारे पास है । कभी काम आवेगी, यह सोचकर इकट्ठी कर रखी थी, पर उसके बिना भी हमारा चल जाता है । हमारी आपसे प्रार्थना है कि आप हमारा यह ग्यारह एकड़ का दान स्वीकार करें ।”

‘गीता-प्रवचन’ का प्रसाद लेकर वह वहन लौट गयी ।

: १५ :

राष्ट्रपति का आशीर्वाद

राजघाट पर विनोबाजी की वह पहली सभा थी । राष्ट्रपति ने विनोबाजी का स्वागत किया । मानो सारे राष्ट्र की ओर से ही था वह स्वागत । फिर अपनी ओर से राष्ट्रपति ने भी भूदान-यज्ञ में आहुति अर्पण की । उन्होंने नम्रतापूर्वक घोषणा की, “विनोबाजी, मेरी अपनी जमीन तो अब शायद ही हो, परन्तु लड़को के पास है । आप उसमें से जितनी और जैसी जमीन आवश्यक समझे, स्वीकार करने की कृपा करें ।”

क्या यह आशीर्वाद सारे राष्ट्र की ओर से नहीं था ?

केवल चौथे भाग का स्वीकार

राजघाट पर विनोवाजी से मिलने के लिए मध्य-प्रदेश से एक गृहस्थ श्री पालीवालजी अपनी सहधर्मिणी के साथ आ पहुँचे ।

अपनी सारी जमीन अडतालीस एकड का दान-पत्र उन्होंने विनोवाजी को अर्पण कर दिया । सर्वधित सारे कागजात, नवगे वगैरह सब लेते आये थे ।

विनोवाजी ने उनकी पत्नी को बुलाकर पूछा, तो उस दवी ने भी अपनी सहमति प्रकट की ।

“आपके कितनी सताने हैं ?” विनोवाजी ने पूछा ।

“तीन लडके हैं ।”

“निर्वाह का साधन जमीन के सिवा भी कुछ है ?”

“जी नहीं ।”

“तो मुझे चौथा हिस्सा, वारह एकड का दान-पत्र लिख दीजिये । वाकी का आप प्रसादरूप ले लीजिये ।”

उस दपति ने वह प्रसाद ग्रहण किया और वावा के आशीर्वाद के साथ विदा ली ।

: १७ :

सर्वस्व समर्पण

करहल एक छोटा-सा गाँव है। यहाँ का कार्यक्रम एका-एक तय हो गया था। यहाँ एक भाई ने अपनी सारी जमीन याने चार एकड़ दे दी। उससे प्रेरणा पाकर एक ने, जो पाँच एकड़ का इरादा कर रहा था, दस एकड़ जमीन दे दी। दूसरे ने ग्यारह का इरादा किया था, किन्तु बीस एकड़ दे दी। शाम को भोजन से लौटते समय एक भाई मिले। वे प्रवचन में नहीं आ सके थे, परन्तु दान देने का इरादा था। अपनी दूकान बढाकर (बन्द करके) घर लौट रहे थे। हम लोग उनकी दूकान पर पहुँचे। अत्यन्त श्रद्धापूर्वक वही-खाता निकालकर जमीन की विगते बतायी और अपनी सारी-की-सारी दस एकड़ जमीन का दान-पत्र भर दिया। इस छोटे से गाँव में ६०-६२ एकड़ जमीन मिल गयी।

: १८ :

दाता को 'प्रसाद'

इटावा जिला-बोर्ड के अध्यक्ष ठाकुर रघुनाथ सिंह सारे जिले में हमारे साथ रहे। गांधी-पुण्य-दिवस पर इटावा में विनोबा का प्रार्थना-प्रवचन जब समाप्त हुआ तो रघुनाथ

सिंह बोलने के लिए खड़े अवश्य हो गये, पर बोल बड़ी मुश्किल से पाये । आँखों से धारा बहने लगी, "विनोबा-जी ! हम दो भाई हैं । दस एकड़ जमीन है । वह सारी आपको अर्पित है । हमारे उदर-निर्वाह के लिए आप जितनी उचित समझे, हमें प्रसादस्वरूप दे दे ।"

: १६ :

हृदय-परिवर्तन

धीरे-धीरे हर विचार के लोग भूदान के विचार को मानने लगे हैं । समाजवादी और कांग्रेसी भाई सहयोग दे रहे हैं । कुछ ने तो कहा भी कि विनोबाजी, आप तो हमारा ही काम कर रहे हैं ।

बलिया जिले में कम्युनिस्ट मित्रों ने पू० विनोबाजी से सवाल-जवाब किये । आजमगढ़ में उन्होंने एक मानपत्र में कहा कि हम आपके मार्ग से सहमत तो नहीं हैं, परन्तु आप अपने प्रयोग को आजमा ले, हम रुकावट नहीं पैदा करेंगे ।

मैनपुरी जिले में एक कदम आगे और बढ़ाया । कलेवा (जलपान) के लिए बाबा एक देहात में रुके थे । जिले के कम्युनिस्ट नेता बाबूलालजी पालीवाल अपने देहाती मित्रों के साथ बाबा के दर्शन के लिए पहुँच गये । बड़ी ही नम्रता-

पूर्वक उन्होंने अपना दो एकड़ का दानपत्र भरवाने की प्रार्थना की और आगे सहयोग देने का आश्वासन भी दिया ।

इस तरह विरोध और दान-पत्र के बाद कम्युनिस्ट मित्रों ने दान-पत्र भी दिये ।

: २० :

दक्षिण की पहली भेट

पत्र, तार आदि से भी अब दान-पत्र आने लगे हैं । वंगलोर के एक मुसलमान भाई जनाब सैयद हुसेन ने अपनी एक हजार एकड़ जमीन का दान-पत्र पूज्य राजेन्द्र बाबू के पास उनके जन्मदिन के अवसर पर यह कहकर भेज दिया कि विनोवाजी को उत्तर-भारत में ही जमीन मिल रही है, दक्षिण के भूदान का आरम्भ करने की दृष्टि से मेरी यह भेट विनोवाजी स्वीकार करे ।

: २१ :

पंजाब का प्रायश्चित्त

एक रोज दोपहर के समय एक भाई को लेकर जलेश्वर-जी कमरे में आये । उस अत्यन्त नम्र व्यक्ति ने एक दस्तावेज

विनोबा के सामने रखा । दो सौ एकड़ भूमि का वह दान-पत्र था । ये भाई हिसार से यहाँ भूदान देने आये थे ।

“मैं चाहता हूँ कि आप पजाब आये । दस हजार एकड़ भूमि आपकी सेवा में देना चाहता हूँ । परन्तु इसके पहले कि मैं किसीसे भूदान माँगने जाऊँ, मुझे अपनी ओर से भी कुछ हविर्भाग देना चाहिए । एक माह पूर्व ही यह जमीन मिली है । मैं इसे किसी अच्छे काम में लगाने की चिन्ता में था । बहुत सोचने पर मैं इस नतीजे पर पहुँचा कि भूदान के सिवा और अच्छा उपयोग कोई नहीं हो सकता, इसलिए यह सारी जमीन आपको देने आया हूँ ।”

पजाब-सरकार ने पश्चिमी पजाब से पूर्वी पजाब में आये हुए निर्वासित हरिजन भाइयों के लिए जमीन देने का वादा श्रीमती रामेश्वरी देवी नेहरू के पास तथा पू० विनोबाजी के पास किया था । फेहरिस्ते बनी थी । राजघाट पर विनोबाजी ने पजाब-सरकार का अभिनन्दन भी किया था । परन्तु, कारणवश पजाब-सरकार उस वचन को पूरा नहीं कर सकी । वह घाव रामेश्वरीजी तथा विनोबाजी दोनों के हृदय में गहरा था; परन्तु, विनोबाजी की श्रद्धा थी कि भगवान् मार्ग निकालेगा ।

पजाब के इस भाई ने भले ही इसमें पजाब-सरकार के उस वचन की पूर्ति का अशमात्र ही क्यों न हो, आज मानो प्रायश्चित्त भी कर दिया ।

: २२ :

दो बीघा दो लाख के समान

बरहज जाते हुए उस रोज विनोबा हमारे सहयात्री श्री हरीश भाई के गाँव में पाँच मिनट के लिए रुके। गाँव की स्त्रियो ने मंगलगीत गाये। आरती की। हरीश भाई की माताजी आगे आयी। प्रणाम किया। कुछ कहना चाहती थी, लेकिन उनका कंठ भर आया। बाबा ने पूछा, “क्यों, कुछ कहना है ?”

तब वे बोली, “कुल बारह बीघा जमीन है। घर में पाँच लोग है। आप छठे हुए, दो बीघा स्वीकार करने की कृपा करे।”

शाम को प्रार्थना-प्रवचन में विनोबा ने कहा, “मेरे लिए ये दो बीघे दो लाख बीघे के समान हैं। यह उस माता का आशीर्वाद है, मेरे इस काम के लिए।”

: २३ :

माँगत आवै लाज

गोरखपुर से आगे के पड़ाव पर जाते समय हमारी सामान की गाड़ी के साथ एक हरिजन भाई चल रहे थे। वे हमारी गाड़ी के पथ-प्रदर्शक थे। बहुत संकोच से उन्होंने एक भाई से पूछा, “क्या मैं भी कुछ भूमि-दान कर सकता

हूँ ? मेरे घर वारह आदमी हैं । पाँच बीघा जमीन है । बिना मजदूरी किये तो इतने लोगो का निर्वाह हो नहीं सकता । तो लगता है कि मैं भी दूँ । पर एक-दो बीघा देने में सकोच होता है कि इतना कम क्या दूँ ! कुछ सूझता नहीं । आप सलाह दीजिये ।”

वे क्या जवाब देते ? उनका मस्तक उसके चरणों में झुक गया । यह है उदार, सहज तपस्वी महान् भारत ! उस भाई के सतोप के लिए चन्द डिसमल जमीन विनोबाजी ने स्वीकार कर ली ।

और उस गाडीवान के साथ भोजन के समय जब उन भाई ने इस पथ-प्रदर्शक के महान् दान की बात की तो उन्होंने कहा, “मैं भी दान-पत्र लिखाऊँगा ।” उसने भी अपने प्रेम-प्रतीक के रूप में अपनी एक एकड़ में से एक डिसमल जमीन लिखा दी ।

२४

तेरा तुझको सौंपता

फर्रुदा में हमारे कुमार सहयात्री गौतम बजाज मंगरू नामक एक भाई को विनोबाजी के पास ले आये । विनोबा के कमरे में मिलनेवालों की भीड़ लगी थी । कोई जमीदार थे, कोई धनवान थे, कोई मिल-मालिक थे । गौतम भैया

ने शिकायत की, “बाबा, इस भाई के पास केवल इक्कीस डिसमल जमीन है। बहुत समझाने पर भी नहीं मानते और सब-की-सब देना चाहते हैं।” सर्वस्व-समर्पण करने-वाले अपने इस महान् दाता की ओर विनोबा ने कृतज्ञता-भरी प्रसाद-मुद्रा से देखा। उस भाई ने विनोबा के चरण पकड़ लिये। कहा, “महात्माजी, मेरी यह तुच्छ भेंट स्वीकार कर लीजिये।”

बाबा ने कहा, “फिर तुम्हारे लिए तो कुछ भी नहीं रहेगा।”

उसने कहा, “आखिर मुझे कारखाने की नौकरी तो करनी ही पड़ती है। इतनी जमीन से मेरा निर्वाह नहीं होता। घर में पाँच-सात आदमी हैं।”

“तुम देना चाहते हो, यह तो बहुत अच्छी बात है, पर यह तुम्हारे पास ही रहने दो।” वह नहीं माना, विनोबा ने आग्रह किया तो रोने लगा। आखिर विनोबा ने दान स्वीकार किया और उस पर लिख दिया : “इस मनुष्य के घर की हालत देखते हुए यह जमीन इन्हे प्रसाद-रूप वापस देनी है। इनके आग्रह से इनके समाधानार्थ हमने ली है।”

मगरू ने गद्गद हृदय से उस प्रसाद को ग्रहण किया। पुनः चरणों में माथा टेका। उसकी प्रसाद-मुद्रा से सारा वातावरण आलोकित हो गया।

कोई वे-जमीन नहीं रहा

जौनपुर जिले में एक पडाव पर एक नया अनुभव हुआ । हमारे पडाव से चार मील दूर टिकारडी नामक एक गाँव था । विनोवाजी तो वहाँ गये नहीं थे, पर कार्यकर्ताओं ने विनोवा-जी का विचार उन लोगों को समझाया था ।

बत्तीस घरों के उस गाँव में बीस तो जमीनवाले थे और बारह वे-जमीन । अपने वे-जमीन भाइयों को जमीन देने की बात जब उन्हें समझायी गयी तो जमीनवालों ने मिलकर गाँव के वे-जमीनों के लिए सैंतीस एकड़ जमीन इकट्ठी कर दी । अब उस गाँव में कोई भी वे-जमीन नहीं है ।

जुलूस बनाकर वे विनोवाजी से मिलने आये । विनोवा-जी को उन लोगों से कुछ कहना नहीं पडा । कार्यकर्ता ठीक ढग से विचार समझाये तो क्या हो सकता है, इसका यह एक उदाहरण है ।

२७ :

सुदामा के तंदुल

रात के साढ़े आठ बज गये थे । विश्राम की तैयारी थी कि इतने में एक किसान हाँफता हुआ विनोबा के पास पहुँचा ।

सकुचाता हुआ वह झुक गया । विनोबा ने उसकी ओर देखा । तब दोनों हाथ जोड़कर उसने कहा, “महाराज, मैं आपकी सभा में नहीं आ सका ।” आगे कुछ बोलना चाहता था, पर संकोच हो रहा था । विनोबा ने अत्यंत स्नेह-भाव से पूछा, “कहाँ रहते हो ?”

“पाँच मील दूरी पर एक गाँव है ।”

“क्या करते हो ?”

“काश्तकार हूँ महाराज ।”

“तो क्या कुछ गरीब के लिए लाये हो ?”

“जी हाँ, महाराज, मेरे पास कुल सात बीघा जमीन है । दो बीघा देने आया हूँ ।”

• २८ :

भूदान-यज्ञ से कोई गरीब नहीं बनेगा

अमेठी सुल्तानपुर जिले की एक रियासत है । इसके राणा रणजय सिंह के पूर्वज एक हजार बरस पहले यहाँ आये थे । ये आमेर (जयपुर) के राजवंश के वंशज हैं । रियासत में पहले तीन सौ छब्बीस गाँव थे, जिनमें से छब्बीस गाँवों का राणा ने सार्वजनिक कार्य के लिए ट्रस्ट कर दिया है । अब उनके पास तीन सौ गाँव ही रह गये हैं । जिले में कुल

ये ही पूरे स्वामी है । इस जागीर मे कुल पाँच हजार बीघा भूमि है, जिसमे करीब दो हजार बीघा वजर है । सारी जागीर मे दस से अधिक मीरूसी काश्तकार नही है । प्राय काश्तकार गैर मीरूसी है, जो तीन साल के पट्टे पर रखे जाते है । जागीर की भूमि के अतिरिक्त एक लाख रुपयो से अधिक के पक्के मकान है । रोहडूवाला मकान इतना बडा है कि उसमे बढिया सस्था चल सकती है । रोहडू की ऊँचाई करीब पाँच हजार फुट है । यह स्थान पाव नदी के किनारे सुरम्य घाटी मे है । सामने ही नही, चारो तरफ हिमालय का मनोरम दृश्य है ।

रोहडू हिमाचल-प्रदेश के महासू जिले की तहसील है । यहाँ तहसीलदार, मैजिस्ट्रेट, थाना, डाकखाना तथा मिडिल स्कूल है । रोहडू ग्राम की आबादी पाँच सौ की है, परन्तु आसपास के ग्रामो की कुल आबादी पचास हजार से अधिक है, जो बीस मील चारो ओर फैले हुए छोटे-छोटे पहाडी ग्रामो मे रहती है ।

महन्त ऊधोदासजी ने आपको अपनी सारी जागीर दे दी है । महन्तजी केवल एकसठ बीघा एक विस्वा भूमि और एक मकान ही चाहते है । यह भी वे आपके द्वारा ही लेना चाहते है । मैने उन्हे कहा है कि ऐसा होना सभव है ।

विनीत धर्मदेव शास्त्री

प्रिय श्री भारतीय जी,

अब तो दरिद्रनारायण के लिए सारी ज़मीन मिल गयी ।
 "सर्वस्वं ब्राह्मणस्येयं यत्किञ्च जगतीतले ।"

इन जागीरो का ठीक से वितरण हो जायगा तो हिमाचल प्रदेश में ऐसी अनेक अन्य जागीरों का दान मिलने की पूरी आशा है । मैं दान-प्राप्ति के लिए प्रयत्नशील हूँ ।

मैं जब रोहड़ू गया तो महन्त ऊधोदास जी दान-पत्र पर हस्ताक्षर करके ऐसे प्रसन्न हुए, जैसे कन्या को विदा करके माता-पिता निश्चिन्त हो जाते हैं । कालिदास ने अभिज्ञान-शाकुंतल नाटक में कण्व ऋषि के मुँह से कहलवाया है :

अर्थो हि कन्या परकीय एव,
 तामद्य सप्रेष्य परिग्रहीतु ।
 जातो ममायं विशद. प्रकामं

प्रत्यर्पितन्यास इवान्तरात्मा ॥ ४-२२ ॥

महन्त जी की ऐसी ही स्थिति थी । मुझे तो स्पष्ट दीखता है कि पू० विनोवा का कार्य साक्षात् नारायण का कार्य है । यह तो होकर रहेगा ।

स्नेहाधीन
 धर्मदेव शास्त्री

वह अन्धा, अन्धा नहीं था

मुरादाबाद जिले मे चौधरपुर नामक छोटा-सा देहात है । छोटा गाँव हो, बडा गाँव हो, विनोबा हर जगह एक रोज ठहरते है । यहाँ भी एक रोज मुकाम था । तम्बुओ मे डेरा था । रसोई आदि भी साथियो ने ही बनायी थी । हमेशा की तरह शाम को प्रार्थना हुई, प्रवचन हुआ । आसपास के देहातो से भी काफी लोग आ गये थे, पर दान नही के बराबर मिला । बाबा ठीक समय पर सो गये, हम लोग भी १०-१०॥ बजे सो गये ।

रात को १२ बजे बैलगाडी मे बैठकर रामचरण नामक एक भाई आये । इनके गाँव से भी कुछ लोग सभा मे आये थे । अपने गाँव लौटकर उन्होने बताया था कि एक फकीर गरीबो के लिए जमीन माँगता घूम रहा है । तो रामचरण जी गाडी मे बैठकर हम लोगो को खोजते-खोजते आये । भाग्य से हमारे यहाँ वही भाई जग रहे थे, जो दान-पत्रो का काम देखते है । रामचरण जी को दोनो आँखो से सूझता नही था । दान-पत्र लिखा कर वे चले गये ।

सबेरे रास्ते मे जब बाबा कलेवे के लिए रुके, तो उन्हे बताया गया कि कैसे रात को एक अन्धे ने आकर जमीन दी ।

घटना को सुनकर बाबा थोड़ी देर स्तब्ध रहे । फिर उन्होंने कहा “वह अन्धा नहीं था—स्वयं परमेश्वर हमें आशीर्वाद देने आये थे । उसे अन्धा समझने वाले हम ही अन्धे कहलायेगे ।” और उनकी आँखे छलछला आयी ।

: ३१ :

पुण्य-कार्य तो मुझे भी करना चाहिए

पीलीभीत जिले मे माधवतांडा एक साधारण देहात है । वहाँ पर जमीन की तो मानो वर्षा ही हुई । एक भाई को खेत पर जरूरी काम से जाना था । वे सभा मे नहीं आ सकते थे । उन्होंने अपने छोटे भाई से कहा कि तुम सभा मे जाना और मेरी तरफ से दस एकड़ का दान-पत्र भर आना । भाई की आज्ञा शिरोधार्य कर वह आया, दान-पत्र भरवाया । फिर कहा, “भाई की तरफ से दान तो मैंने दिया, पर मैं यूँही लौट जाऊँ, यह अच्छा नहीं । भाई ने जितनी जमीन दी है, उतनी ही मैं भी दूँगा । पुण्य-कार्य तो मुझे भी करना चाहिए ।

और उसने दूसरा दान-पत्र अपने नाम से दस एकड़ का भर दिया । करतल-ध्वनि से वातावरण गँज उठा ।

बूढ़ी माँ का वरदान

विजयपुर नामक देहात की बात है। मंच सुन्दर बनाया गया था। पपीता, आलू, गुड आदि का फलाहार भी हुआ। काफी लोग इकट्ठे थे। लोगो ने बाबा को घेर लिया। रुकना ही पडा बाबा को। थोडे मे उन्होने अपना विचार समझाया और कलेवे के लिए लाये गये पपीते की फाँक लेकर लोगो को देने लगे और जमीन माँगने लगे। बाबा बीच-बीच मे कहते, “अरे चलो रे, यह सारा प्रसाद तुम्हारी राह देख रहा है। प्रसाद लो और गरीब के लिए जमीन दो।” एक बूढ़ी माँ भक्ति-भाव से प्रसाद लेने आयी। बाबा ने पूछा “माता जी, आपके पास कुछ है ?” “हाँ, है, छै बीघा।” उसने फिर कहा, “हर कोई प्रसाद लेकर भूदान का पुण्य प्राप्त कर रहा है, मै भी करूँगी। मेरी एक बीघा ज़मीन लिख लीजिये।” उसकी आँखे डवडवा आयी— उसने आदरपूर्वक बाबा के चरणो मे सिर नवाया। बाबा ने शाम की सभा मे इसका जिक्र करते हुए कहा, “मेरे लिए वह हरिदर्शन था। उस बुढिया माता ने तो भगवान् की कृपा समझी कि उसे इस यज्ञ मे हिस्सा लेने का मौका मिला। परन्तु मुझे तो उस दान के रूप मे उस बुढिया माता का आशीर्वाद ही दिखाई दिया।”

वृद्धा की श्रद्धा

नैनीताल जिले की बात है। कालाडूंगी नामक छोटे देहात में उस दिन हमारा पड़ाव था। देहात से आये हुए लोग शाम को अपने-अपने गाँव लौट गये। ऐसे एक गाँव में एक वृद्धा ने सुना कि बाबा गरीबो के लिए जमीन माँगते हैं। उसकी कुछ जमीन पहाड़ पर थी, कुछ तराई में थी। वह चली और ग्यारह बजे पड़ाव पर पहुँची, तो सबको सोया हुआ पाया। सबरे जागने पर हम लोगों ने बुढिया को दरवाजे पर बैठा पाया। पूछने पर मालूम हुआ कि तराई वाली अपनी ग्यारह नाली जमीन और एक मकान इस यज्ञ में अर्पण करने की भावना से वह रात से ही प्रतीक्षा करती बैठी है, मानो भगवान् के द्वार पर ही बैठी हो।

प्रातः काल की बेला में, विदाई के समय बूढी माता का वह आशीर्वाद ही तो था इस आन्दोलन को।

वीर बालक का दान

एक सभा में विनोबा ने अपील की कि “दरिद्रनारायण के लिए इस यज्ञ में आहुति अर्पण करनेवाले कोई है ?” चार-पाँच मिनट सभा में स्तब्धता रही, सब कोई एक-दूसरे

के चेहरे ताक रहे थे । इतने में १०-१२ साल का एक बालक खडा हुआ । सबकी आँखें उसे कौतूहल से निहारने लगी । अपने आप ही सबके कान यह सुनने के लिए आतुर हो उठे कि वह क्या कहता है । उसने कहा, “मेरे हिस्से में दस एकड़ भूमि आती है, मैं अपने हिस्से की पूरी जमीन अर्पण करता हूँ ।” किन्तु दान की प्रक्रिया पूरी न हो पायी थी । बाबा ने पूछा, “क्या तुम्हारे पिताजी को मजूर है ?” उस बालक के पिताजी नहीं थे । माताजी घर पर थी । सभा के बाद माताजी ने आकर अपने पुत्र के दान की तसदीक कर दी ।

३५

गरीब ही गरीब का दुःख जानता है

विन्ध्यप्रदेश की बात है । दो भाइयों के पास तीन एकड़ जमीन थी । बाबा की अपील पर इन्होंने भी आध एकड़ जमीन दान में दी ।

बाबा ने कहा “गरीब गरीब का दुःख जानता है, इसलिए वह सहज और उदारता से त्याग करता है ।”

. ३६

अव्यक्त का प्रभाव

सुरखी की सभा में ६ मील दूर के गाँव से एक भाई जमीन देने आये । वे न बाबा का भाषण सुन पाये थे, न

प्रार्थना में ही शरीक हो पाये थे । खेत में काम करते-करते ही उन्होंने सुना कि सुरखी में कोई बाबा जमीन दान लेने आये है । वे वैसे ही काम छोड़कर आये और छै एकड़ में से एक एकड़ जमीन दान देकर चले गये । इतने में एक दूसरा भाई आया और बाबा के चरणों में तैतालीस एकड़ का दान देकर चला गया । जिन्होंने बाबा का प्रवचन सुना, उनसे इस गाँव में केवल चार एकड़ जमीन मिली । जिन्होंने बाबा का एक भी शब्द सुना नहीं, उनसे चौवालीस एकड़ मिली । इसीलिए विनोबा अक्सर कहते हैं—“व्यक्त से अव्यक्त का अधिक प्रभाव रहता है ।”

: ३७ :

नेहरू चाचा की बरस-गाँठ के निमित्त

डाक से एक दान-पत्र आया । दस वर्ष का एक बालक चौथी कक्षा में पढता है । भूमिदान की बातें उसने भी सुनी थी । अपने पिताजी से उसने कहा, “हमें भी कुछ देना चाहिए ।” पिताजी की भी इच्छा थी । बच्चे ने पंडित जवाहरलाल नेहरू के जन्मदिवस पर इकहत्तर एकड़ का दान-पत्र भेजा, जिसे पंडित जी ने डाक से विनोबा जी के पास भेज दिया ।

: ३८ :

भगवान् विश्वनाथ का आशीर्वाद

सर्वोदय-सम्मेलन के लिए सेवापुरी पहुँचने के पहले बनारस में पड़ाव था । अब भूदान-यज्ञ को शुरू हुए एक वर्ष

होने आया था । विनोवा जी की शुरू से कल्पना थी कि एक वर्ष में एक लाख एकड़ तक भूमि सग्रह हो सकेगी ।

वनारस पहुँचने तक भूदान का आँकड़ा नब्बे हजार के करीब पहुँच गया । इतने में काशी-नरेश का पत्र लेकर एक दूत आ पहुँचा । पत्र में लिखा था

“जिस महान् भावना से प्रेरित होकर आपने यह कठिन व्रत लिया और अपने उद्देश्य की पूर्ति के हेतु समस्त भारतवर्ष की यात्रा गर्मी-सर्दों से तनिक भी विचलित न होते हुए पाँव-पयादे कर रहे हैं, उसको शब्दों द्वारा व्यक्त करना संभव नहीं । उसके तो आप भूतिमान स्वरूप ही गये हैं । अतः आपके दर्शन से ही लोगो को उसका वास्तविक परिचय मिलेगा । आपके शुभागमन से सभी का हृदय प्रफुल्लित हो रहा है । जन-समुदाय के सुख-सन्तोष के लिए भारतीय परंपरा के अनुकूल एक व्यवस्था की झलक लोगो को मिलने लगी है ।

“बाबा विश्वनाथ के अनुग्रह से आपका यह भगीरथ प्रयत्न सफल हो तथा—

“सर्वेऽपि सुखिन सन्तु, सर्वे सन्तु निरामया ।

सर्वे भद्राणि पश्यन्तु, मा कश्चिद्दुःखभाग् भवेत् ॥”

और साथ में दस हजार एकड़ का दान-पत्र भी था ।

उत्तर में विनोवा ने लिखा

“प्रेम से अर्पित किया हुआ आपका भूमिदान मिल गया है । उसकी पूर्ति आप करने वाले हैं, यह भी संदेश हमें मिला है । हम आपसे और एक बात चाहते हैं । आपने स्वयं इस यज्ञ में अपना जो हविर्भाग दिया है, वैसा अपने मित्रों से भी दिलायें । इस तरह यह कार्य सहज गति से उत्तरोत्तर बढ़ता रहेगा ।

“आपने अपने पत्र में हमारा प्रयत्न सफल होने के लिए बाबा विश्वनाथ के अनुग्रह की याचना की है । यह आपकी मेरे लिए बहुत भारी मदद हुई । मेरे इस काम के पीछे उन्हींकी प्रेरणा है और वे ही इस महान् कार्य को संपन्न करने में समर्थ हैं । मैं हूँ उनकी चरणरज ।”

: ३६ :

पूर्णाहुति का पावन दान

एक लाख एकड़ के करीब-करीब अंक पहुँच गया था । फिर भी पूर्णाहुति बाकी थी । इतने में डाक से एक पत्र मिला, जिसमें साठ एकड़ का दान-पत्र था ।

गागोदा से विनोबा के चचेरे भाई ने तथा धूलिया से विनोबा जी के छोटे भाई श्री शिवाजी महाराज ने अपने परिवार की सारी जमीन, करीब साठ एकड़ का दान-पत्र भेजा था । इस तरह भूदान-यज्ञ के प्रथम वर्ष के एक लाख के मानसिक संकल्प की पूर्ति में यह अत्यन्त पावन पूर्णाहुति प्राप्त हुई ।

. ४० :

वीर नारी

मुख्य मंत्री तथा प्रान्त के अन्य नेताओं द्वारा आग्रह किये जाने पर भी चुनाव में फिर से खड़े न होने का उन्होंने निश्चय कर लिया था । इसी बीच पद-यात्रा में तार मिला । किसी जरूरी काम के लिए घर बुलाया गया था । आकर देखा कि मित्रों की भीड़ घर पर लगी हुई है । सब आग्रहपूर्वक कह रहे हैं, 'आपको चुनाव में खड़ा होना ही पड़ेगा । आप सिर्फ फार्म भर दीजियेगा । बाकी सब हम लोग कर लेंगे ।'

सबसे क्षमा माँगकर घर में अपने पिताजी से और सहधर्मिणी से मिलने के लिए वे भीतर गये । कुछ सज्जन फिर भी उनके साथ हो गये । एक मित्र ने दस हजार रुपये का एक चेक भेंट करते हुए कहा : "यदि पैसे की कठिनाई हो

तो यह तुच्छ भेंट स्वीकार की जाय । कही ऐसा न हो कि पैसे की असुविधा के कारण चुनाव में खड़े होने का विचार छोड़ दिया जा रहा हो । बाकी परिश्रम तो हम सब लोग करेंगे ही ।” इतना कहकर वे लोग पिता जी की ओर इस आशा से देखने लगे कि कम-से-कम वे तो उनकी वकालत करेंगे ।

चुनाव न लड़ने का अपना निश्चय प्रकट न करते हुए घर वालों की राय जानने की दृष्टि से उन्होंने पूछा, “मुन्नी की माँ क्या कहती है ? बाबू जी की क्या राय है ?” मित्रों की ओर से बाबू जी कुछ वकालत कर ही नहीं पाये कि इसके पहले पत्नी ने गरज कर कहा, “चुनाव में अगर खड़ा ही होना था, तो पहले क्यों नहीं सोच लिया ? क्यों इतनी बड़ी जिम्मेवारी उठायी ? क्या दोनों काम हो सकते हैं ? प्रान्त भर की भूदान की जिम्मेवारी क्या कोई मामूली बात है ? क्या दरिद्रनारायण के साथ इस तरह विश्वासघात किया जा सकता है ? सबसे कह दीजिये कि अब चुनाव में नहीं खड़े हो सकते । आपको भूदान के सिवा दूसरी बात का विचार भी नहीं करना है ।”

सेवापुरी-सम्मेलन के पहले की यह घटना है । तब तो १९५७ का आह्वान भी नहीं हो पाया था । भारतीय नारी के इस त्याग और तेज पर किसे गर्व नहीं होगा ?

अपनी वीर सहधर्मिणी के प्रति करणभाई का हृदय कृतज्ञता के भावों से भर आया ।

पिता जी ने पुत्र और पुत्रवधू, दोनों को आशीर्वाद दिया ।

दिया सो दिया

बाबा की यात्रा पहली बार गया जिले में हो रही थी । शेरघाटी थाने के एक गाँव में एक वृद्ध किसान बाबा से मिलने आये । वे भूदान के विचार से इतने प्रभावित हुए थे कि अपनी सारी ६० एकड़ अच्छी उपजाऊ जमीन, कुआँ, मकान, फलो से लदे वृक्ष, गाय-बैल आदि पशु-धन सबका सर्वर्पण कर दिया । उस दिन से बराबर वे बाबा के साथ यात्रा में ही रहने लगे ।

“साथ में कब तक रहना चाहेंगे ? घर कब लौटना चाहेंगे ?” हम लोगो ने उनसे सहज जानना चाहा । तो उन्होंने कहा, “मैं कभी भी लौट सकता हूँ, परन्तु मैं अब अपनी जमीन पर तो नहीं लौटूँगा । वह मैंने अर्पण कर दी, अतः निर्माल्य है । बाबा के साथ रहकर उनका काम कर सकता हूँ ।”

“जब तक भूमि का वितरण नहीं होता, आप उसे बाबा की ओर से संभालियेगा । जमीन की ठीक हिफाजत रखियेगा । वितरण होने पर फिर बाबा से मिलकर कार्यक्रम ठीक कीजियेगा ।” लेकिन वृद्ध किसान उसके लिए तैयार नहीं हुए । “मैंने दे दिया, अब उस वस्तु को नहीं छू सकता ।”

बहुत समझाने पर भी नहीं माने, आखिर उन्हें उस जमीन की जिम्मेवारी से मुक्त करना पड़ा ।

विष्णु-सहस्रनाम

पलामू जिले के कमलेश्वर सहाय सिंह (वच्चू बाबू) के घर बाबा का डेरा था। वच्चू बाबू वडे असमजस में थे कि स्वागत में बाबा के योग्य क्या प्रस्तुत किया जाय। उन्हें कुछ सूझता नहीं था। उन्होंने सुन रखा था कि बाबा "विष्णु-सहस्रनाम" सुनने की इच्छा रखते हैं, दो-चार सौ दाताओं के नाम से उन्हें सतोप नहीं होता। वच्चू बाबू को बात जँच गयी। उन्होंने प्रयत्न शुरू किया और पहली बार उनक पडाव पर 'विष्णु-सहस्रनाम' का पाठ बाबा को सुनाया गया। प्रार्थना-सभा में एक हजार दाताओं के नाम पढ़े गये।

वच्चू बाबू ने भी अपनी जमीन का पण्डाश प्रदान किया। सपत्तिदान में भी पण्डाश दिया। और तब से आज तक बराबर भूमिदान के काम में रमे हुए हैं। पलामू जिले का भार अब बाबा ने उन्हीं को सौंपा है।

संपूर्ण दान

उन दिनों बाबा डाल्टनगंज जिले के नगरउँटारी गाँव में बीमार थे। बीच में कही रुके बिना डाल्टनगंज जाने की

बात सोची जा रही थी। बच्चू-बाबू ने कहा : “रंका के महाराज आपकी प्रतीक्षा में है। उधर से नहीं जाइयेगा ?”

बच्चू बाबू का आग्रह देख बाबा रंका गये। महाराज ने स्वरचित सस्कृत-श्लोको से बाबा का स्वागत किया। भूदान की बात चली। बाबा ने पूछा, “कितना दीजियेगा दरिद्र-नारायण के लिए ?” महाराज ने कहा, “अब तक जितने कार्यकर्ता आये, जिसने जितना माँगा, लिया। आप जितना चाहे ले लीजिये।”

“आप के पास कितनी है ?”

महाराज ने सारे कागजात बाबा को भेंट कर दिये। एक लाख एकड़ परती थी, बारह हजार खुदकाश्त। बाबा ने कहा, “परती सारी की सारी लिख दीजिये।” महाराज ने लिख दी।

“खुदकाश्त का पष्ठांश लिख दीजिये।”

महाराज ने यह बात भी मान ली और दो हजार एकड़ का दान-पत्र लिख दिया।

बाबा ने कहा, “राजा साहब, आपका यह दान सपूर्ण दान है, फिर भी मेरी यह पहली किस्त है। आज तो मैं इतना लेकर जा रहा हूँ, लेकिन फिर आऊँगा और तब तक आता रहूँगा, जब तक एक भी भूमिहीन परिवार बचा रहेगा।”

हृदय-परिवर्तन और किसे कहते हैं ?

राँची जिले में पालकोट रियासत है । रियासत के राजा लाल साहब ने अपनी जमीन का छठा हिस्सा बाबा को दान में दे दिया । परन्तु इतने से विनोबा जी का समाधान नहीं हुआ । “हमारा काम आपको भी करना होगा ।” — उन्होंने कहा । राजा साहब ने मान लिया । जिला भूदान-समिति के सयोजक का भार भी सँभाल लिया और आज गाँव-गाँव घूमकर वे दरिद्रनारायण के लिए भूदान माँगने में जुट गये हैं ।

हृदय-परिवर्तन के बारे में अब भी जो शकाशील हैं, वे सोचें कि हृदय-परिवर्तन और कहते किसे है ।

४५

इसे अपना ही काम समझें

दरभंगा के महाराजाधिराज गंगा किनारे कुरसैला नामक छोटे-से देहात में आये और एक लाख बीस हजार एकड़ जमीन का दान बाबा के चरणों में अर्पण कर दिया । बाबा ने कहा, “आपने दान दिया, यह तो ठीक किया, पर हम चाहते हैं इस काम को आप अपना ही काम समझें ।”

राजा साहब ने नम्रतापूर्वक कहा, “मुझसे जो बन सकेगा, करने के लिए हाजिर हूँ ।”

दान की वर्षा

चांडिल मे रामगढ के महाराज ने पहले एक लाख ड का दान दिया । फिर अपनी यात्रा के दरमियान बाबा उनके गाँव गये,तो उन्होने अपने सारे परिवार की ओर से ग-अलग दान-पत्रों द्वारा ढाई लाख एकड़ का और दान दिया ।

उन दिनो बाबा रोज श्रमदान करते थे । रानी साहबा प्रपने अलकार भी भेट किये । उस दिन वर्षा बहुत जोरों थी । वैसी वर्षा मे हजारो लोगो के साथ राजा साहब ने प्र मे कुदाली-फावड़ा लेकर घटे भर का श्रमदान भी किया ।

: ४७ :

त्याग की पराकाष्ठा

गया जिले का रेवई गाँव अपने सर्कल का राजा ही ना जाता है । हजारो की संख्या मे लोग सभा मे हाजिर । 'जयप्रकाश जिन्दावाद', 'भूदान-यज्ञ सफल करेगे', 'सत नोवा अमर हो' आदि नारो से आसमान गूँज उठा था । यप्रकाश जी ने अपना हृदय निकालकर लोगो के सामने ख दिया और फिर वह सौजन्य की मूर्ति, दान माँगने खडी गयी । भूमि की वर्षा होने लगी । लिखने वाले थकने गे । दशरथ नामक एक बेदार अपने साथ जमीन के तारे कागजात लेकर आये थे । अपना सब कुछ अर्पण कर

दिया उन्होंने—जमीन, घर-बार, बैल, भैंस, सब । यह दान सुनकर सारी सभा चकित हो गयी । तालियो की गर्जना ने इसका स्वागत किया । जयप्रकाश जी खुद पुलकित हो गये । सारा-का-सारा स्वीकारे या नही ? क्षण-भर सकोच हुआ । परतु बाबा के प्रतिनिधि वनकर आये थे । दान स्वीकार करना ही पडा । पर बैल, गाय, भैंस, घर आदि को छोडकर केवल जमीन का दान स्वीकार किया ।

दशरथ भाई ने यह सारी जमीन अपने पसीने से कमाई थी । एक ही जून और वह भी सत्तू खाकर जमीन जोडी थी ।

: ४८

बेटे का पुण्य बेटे के साथ

महाकोशल में सेठ गोविन्ददास जी के नेतृत्व मे एक यात्री-दल ने एक माह मे छै जिलो का दौरा किया । पहले दिन अधिक जमीन नही मिली । वहाँ के प्रमुख कार्यकर्ता नाराज थे कि अन्य सब कामो के साथ यह भूदान की झझट कहाँ से आ गयी । लेकिन यात्रा मे रहते-रहते चार-पाँच दिनो मे ही कार्यकर्ताओ का मानस पूर्णरूपेण बदल गया और बैतूल जिले के एक प्रमुख कार्यकर्ता ने सभा मे स्वय-

स्फूर्ति से घोषणा की कि अब वे भूदान के काम में जुटेंगे और उस जिले का कोटा छै माह में पूरा कर देंगे । छिदवाडा जिले में गणेशगज की प्राथमिक शाला के अध्यापक लखना-दौन की सभा में उठ खड़े हुए और कहा, “सभा में आने के पूर्व भूदान में शरीक होने का मेरा विल्कुल इरादा नहीं था, लेकिन अब मेरा मन बदल गया है और मैं अपनी सारी ज़मीन, जो छै एकड़ उन्नीस डिसमिल है, भूदान में देता हूँ । शाला के वेतन से मैं अपना काम चला लूँगा ।”

होशंगाबाद जिले के बरमान गाँव में सभा समाप्त होने के बाद कुँवरबाई नामक एक बहन ने अपनी कुल दो एकड़ जमीन दान में दे दी । “अब कैसे गुजर होगी” पूछने पर उसने कहा, “मैं दूध-दही बेचकर अपनी जीविका चला लूँगी ।”

सिवनी में दाऊ महेन्द्रनाथ सिंह से छै सौ एकड़ का छठा हिस्सा यानी एक सौ एकड़ की माँग की गयी थी । उन्होंने कहा, “सौ एकड़ मैं नहीं दूँगा ।”

“अच्छा तो दो-चार एकड़ कम दीजिये ।”

तो उन्होंने कहा, “मैंने दो सौ एकड़ देने का तय किया है ।”

इसी तरह एक सभा में एक बालक ने दान दिया, तो पिता जी खड़े हो गये और कहा, “मेरा भी दान लिखिये—
बेटे का पुण्य बेटे के साथ, मेरा मेरे साथ !”

शिवि और दधीचि का दान

गया जिले के अतरी थाने में जेठियन नामक गाँव में सभा थी। बोलते-बोलते जयप्रकाश जी हृदय की गहराई में उतर गये थे। बीस दाताओं द्वारा एक सौ पाँच एकड़ के दान-पत्र भरे गये। जयप्रकाश जी ने पूछा, “क्या भगवान् बुद्ध के इस क्षेत्र में बीस ही दानी हैं ? ऐसा नहीं हो सकता।” उनकी उस महान्, किंतु नम्र मूर्ति को दान की याचना करते देखकर लोग रोमांचित हो गये। भूदान की वर्षा होने लगी। बाबू शिवधर सिंह खड़े हुए। कहा, “साढे छै बीघा।” जयप्रकाश जी ने जाहिर किया, “साढे छै बीघा।” एक कार्यकर्ता ने उनके कान में धीमे से कहा कि “इनके पास कुल साढे छै बीघा ही जमीन है। सब दे देने पर ये क्या खायेंगे ?” जयप्रकाश जी ने जाहिर किया, “इन भाई के पास उपार्जन का दूसरा साधन नहीं है। इनकी दान-भावना की मैं कद्र करता हूँ। फिर भी सिर्फ एक बीघा रखकर साढे पाँच बीघा उन्हें वापिस करता हूँ।” बाबू शिवधर सिंह खड़े हुए और हाथ जोड़ कर बोले, “महाराज, वापस करेगे तो मैं अनशन करूँगा। मेरे शरीर में ताकत है। कही भी कमाई करके मैं पेट भर सकूँगा। आज तक इस धरती से

मैंने सुख प्राप्त किया है । अब मेरे दूसरे गरीब भाइयों को वह सुख मिलने दीजिये ।”

जयप्रकाश जी गद्गद हो गये । सभा भी मुग्ध हुई । जयप्रकाश जी ने उनसे कहा, “मैं आपके सामने नतमस्तक हूँ । आप शिवि, दधीचि, हरिश्चन्द्र और कर्ण के वंशज हैं । शरीर का अश काट देनेवाले, हड्डियाँ निकाल कर देनेवाले दानवीरों के वंशज हैं आप । उनका खून आपकी नस-नस में रम रहा है, इसका मुझे ध्यान नहीं था । दाता की जैसी इच्छा हो, मैं दान स्वीकार करता हूँ ।”

. ५० .

संपूर्ण त्याग

गया जिले के वजीरगंज में पडाव था । जयप्रकाश जी ने कहा, “भारत की मानवता का साक्षात्कार हो रहा है । आध्यात्मिक शक्ति का आविष्कार अपनी आँखों के सामने सिद्ध होता हुआ हम देख रहे हैं । भाषण के बाद वे खड़े रहे, तो दान-गंगा का प्रवाह बहने लगा । शुरू में कार्यकर्त्ताओं ने अब तक के प्राप्त दान-पत्र अर्पण किये । बाद में भागवत पांडे खड़े हुए और उन्होंने तीन वीघा भूदान जाहिर किया । दूसरे एक सज्जन ने तुरन्त उठ कर कहा, “१६३० से पांडे जी

स्वामित्व का विसर्जन

श्री नारायण देसाई अपनी पंचमहाल जिले की यात्रा का वर्णन लिखते हैं :

रमणिया गाँव में श्री देसाई नामक एक सज्जन रहते हैं, सात्विक और सेवा-भावी । जब हम उनके यहाँ पहुँचे तो उन्होंने प्रेमपूर्वक हमारा स्वागत किया । उनकी भू-दान सम्बन्धी कुछ नयी शिकाएँ भी थी, जो हमने दूर की । उन्होंने अपनी अट्टाईस एकड़ जमीन में से आठ एकड़ पहले ही भूदान में दे दी थी । साठ एकड़ की एक जागीर भी उनकी थी । उस पर से भी स्वामित्व छोड़ देने का उनसे आग्रह किया गया । वे हिसाब-बही में से एक-एक खातेदार (रैयत) का नाम और विवरण सुनाने लगे ।

मैंने पूछा, “फलाँ भाई की स्थिति कैसी है ?” “गरीब है ।” “फिर आपको उसकी जमीन पर का हक छोड़ देना चाहिए ।” इसपर उन्होंने कोई बहस नहीं की, दान-पत्र पर उस रैयत की जमीन का सर्वे नम्बर लिख दिया । फिर दूसरे भाई का नाम पढा गया । पूछा, “इसकी स्थिति कैसी है ?” “वह मध्यम स्थिति का है ।” “क्या उसकी भी जमीन छोड़ना आप पसन्द करेगे ?” श्री देसाई कहने लगे, “जो जाने वाला है, उसे सम्मान से अर्पण करने में ही हमारी शोभा है ।

उसकी भी जमीन लिख लीजिये ।” इस तरह अलग-अलग खातेदारों की मिलकर कुल साढ़े उन्तीस एकड़ जमीन पर का अपना स्वामित्व उस दिन उन्होंने छोड़ दिया । उनकी जमीन का यह करीब आधा हिस्सा था । उनके बरामदे में बैठे हुए हिन्दोलिया वासी भील हमारी बातें बहुत ध्यान से सुन रहे थे । जैसे-जैसे श्री देसाई एक-एक की जमीन पर का स्वामित्व छोड़ते थे, वैसे-वैसे वे लोग अधिकाधिक प्रभावित होते जाते थे ।

: ५४ .

नारी-चेतना का दृश्य

बडौदा जिले में श्री हरिवल्लभ परीख भूदान-यात्रा कर रहे थे । रंगपुर से २५ मील दूर, धारोली गाँव में सभा थी । दान-प्राप्ति के कार्यक्रम के बाद वहाँ के जमींदार श्री भीखूभाई शाह की पत्नी की बहन ने अपने सब गहने उतार कर दे दिये । उस बहन से उन्होंने पूछा, “अब फिर से तो नहीं बनवाओगी ?” उसने जवाब दिया, “न बनवाने के संकल्प के साथ ही यह विपत्ति रूप सम्पत्ति आप के हवाले कर रही हूँ । आज हम स्त्रियों की आँखें खुल गयी हैं ।”

छोटों का दिल बड़ा होता है

एक दिन सवेरे राधनपुर में रविशंकर महाराज दातून करने बैठे थे। इतने में जेकडा गाँव के हीरजी भगत उनके पास आकर खड़े हो गये। महाराज ने पूछा, “कैसे आना हुआ ?”

“कुछ नहीं, यो ही पाँव छूने आया था।”

थोड़े समय बाद भी भगत को वही खडा देखकर महाराज ने पूछा, “क्या काम था ?”

“मुझे कुछ जमीन दान करनी है।”

“तुम्हारे पास कितनी जमीन है ? कितनी दान करना चाहते हो ?”

“बारह बीघा,
पर क्या आप मेरे
राह देख रहे हैं।”

महाराज के
कुम्हार पर बहुत बो
के लिए नहीं गये।

कुछ ही ही
उस समय भी हीर

“महाराज, मैंने वह जमीन एक हरिजन को दे दी । उस खेत में बाजरे की इतनी अच्छी फसल हुई है कि उसे खेककर मैं बहुत खुश हूँ ।” महाराज ने स्मित मुद्रा में इस भूदान और वितरण पर अपनी सम्मति प्रकट की । जाते-जाते उत्साह से हीरजी भाई कहने लगे, “आपको तो मैंने वार वीघा का वचन दिया था । किन्तु इतनी थोड़ी जमीन में उस गरीब का कैसे चलता, अतः मैंने उसे छै वीघा जमीन दे दी थी ।”

विनोबा जी इसीलिए तो कहते हैं कि “छोटों का दिल बड़ा होता है ।”

: ५६ :

भगवान् तो बैठे हैं न !

मढी-आश्रम की छात्राएँ श्री गोमती वहन तथा जुगतराम भाई के साथ भूदान-यात्रा के सिलसिले में खोजपारडी गयी थी । वहने घर-घर जाकर भूदान का सदेश सुनाती थी । एक सज्जन ने अपनी छै एकड़ ज़मीन भूदान में अर्पण की । गाँव के दूसरे लोग आश्चर्यचकित हो गये । जुगतराम भाई ने पूछा, “भाई, तुम्हारे पास कितनी ज़मीन है ?” कालिदास भाई ने कहा, “छै एकड़ । तीन-चार दिन पहले ही हम सब भाइयो का वँटवारा हो गया और मेरे हिस्से में छै एकड़

जमीन आती है । आज मैं अपनी सारी जमीन अर्पण करना चाहता हूँ ।”

पहले लगा कि अकेले ही होंगे, इसीसे हिम्मत की । पर बाद में मालूम हुआ कि परिवार में पत्नी है और चार लड़के हैं । “अब तुम्हारा गुजर कैसे होगा ?” पूछा, तो उसने कहा, “मेहनत-मजदूरी करूँगा । भगवान् तो बैठा है न ।” उसके चेहरे पर समाधान तथा प्रसन्नता के भाव स्पष्ट दिखाई दे रहे थे । दान ग्रहण करनेवाले भी गद्गद हो गये ।

५७

गोवा की आहुति

गोवा के सावई गाँव में श्री म० ल० रानडे नाम के नवयुवक प्रायमरी शाला के शिक्षक हैं । खादीधारी हैं । गांधी-विचारों पर निष्ठा है । शुरू से ही भूदान-यज्ञ की ओर आकर्षित हुए हैं । उनका एक पत्र आया था । पत्र स्वयं आहुति का महत्त्व बताता है ।

“ पत्र के साथ मनीआर्डर से ५७ रु० ८ आ० भेज रहा हूँ । कुछ रोज पहले आपके द्वारा भेजी गयी ‘आन्दोलन’ और ‘भूमिका’ नामक पुस्तकों के दाम में आठ आने जा रहे हैं, आपने ये किताबें बुकपोस्ट द्वारा भेजी थी । किताबों की कीमत के चार आने पोस्ट के जरिये भेजने को

कहा था । लेकिन गोवा के डाक-टिकट भारत में चलते नहीं, इसलिए मैंने वह भेजा नहीं । आपको इतकी रूचता देना जरूरी था । लेकिन आजकल-आजकल करने में काफी देर हो गयी, इस विलम्ब के लिए दंड-स्वरूप चार आने ज्यादा भेजे हैं । कृपया स्वीकार करे । ५७ रु० पूज्य विनोबा जी के भूदान-आन्दोलन के लिए है । मैं एक गरीब स्कूल-मास्टर हूँ । मेरे पास दान-यज्ञ में देने के लिए जमीन नहीं है । जो कुछ थोड़ी-सी तनखाह पाता हूँ, उसमें से पाई-पाई करके बचाई हुई यह पूँजी है । यह सुदामा के तंदुल स्वीकार करने के लिए प्रार्थना है ।”

: ५८ :

मुझे नाम की इच्छा नहीं थी

हमारी बहन सत्यबाला जी भू-दान-यात्रा करती हुई गाबड़ ग्राम पहुँची । गाबड़ ग्राम अधिकतर महाजनों की बस्ती का गाँव है । सभा में जमींदार और किसान भाइयों की अच्छी सख्या थी । सत्यबाला बहन ने भू-दान की बात समझाते हुए कहा, “प्रतिष्ठा और नाम के लिए जो दान किया जाता है, वह सात्त्विक नहीं होता, देनेवाले में अहंकार और लेनेवाले में दीनता न आये, वही दान उत्तम है ।”

सभा समाप्त हुई । कोई दाता आगे न बढे । आज नहीं

जमीन आती है । आज मैं अपनी सारी ज़मीन अर्पण करना चाहता हूँ ।”

पहले लगा कि अकेले ही होगा, इसीसे हिम्मत की । पर बाद में मालूम हुआ कि परिवार में पत्नी है और चार लडके हैं । “अब तुम्हारा गुजर कैसे होगा ?” पूछा, तो उसने कहा, “मेहनत-मज़दूरी करूँगा । भगवान् तो बैठा है न ।” उसके चेहरे पर समाधान तथा प्रसन्नता के भाव स्पष्ट दिखाई दे रहे थे । दान ग्रहण करनेवाले भी गद्गद हो गये ।

५७

गोवा की आहुति

गोवा के सावई गाँव में श्री म० ल० रानडे नाम के नवयुवक प्रायमरी शाला के शिक्षक हैं । खादीधारी हैं । गांधी-विचारों पर निष्ठा है । शुरू से ही भूदान-यज्ञ की ओर आकर्षित हुए हैं । उनका एक पत्र आया था । पत्र स्वयं आहुति का महत्त्व बताता है ।

“ पत्र के साथ मनीआर्डर से ५७ रु० ८ आ० भेज रहा हूँ । कुछ रोज पहले आपके द्वारा भेजी गयी ‘आन्दोलन’ और ‘भूमिका’ नामक पुस्तकों के दाम में आठ आने जा रहे हैं, आपने ये किताबें बुकपोस्ट द्वारा भेजी थी । किताबों की कीमत के चार आने पोस्ट के जरिये भेजने को

कहा था । लेकिन गोवा के डाक-टिकट भारत में चलते नहीं, इसलिए मैंने वह भेजा नहीं । आपको इसकी सूचना देना जरूरी था । लेकिन आजकल-आजकल करने में काफी देर हो गयी, इस विलम्ब के लिए दंड-स्वरूप चार आने ज्यादा भेजे हैं । कृपया स्वीकार करें । ५७ रु० पूज्य विनोबा जी के भूदान-आन्दोलन के लिए है । मैं एक गरीब स्कूल-मास्टर हूँ । मेरे पास दान-यज्ञ में देने के लिए जमीन नहीं है । जो कुछ थोड़ी-सी तनखाह पाता हूँ, उसमें से पाई-पाई करके बचाई हुई यह पूँजी है । यह सुदामा के तदुल स्वीकार करने के लिए प्रार्थना है ।”

: ५८ :

मुझे नाम की इच्छा नहीं थी

हमारी बहन सत्यबाला जी भू-दान-यात्रा करती हुई गाबड ग्राम पहुँची । गाबड ग्राम अधिकतर महाजनों की बस्ती का गाँव है । सभा में जमींदार और किसान भाइयों की अच्छी सख्या थी । सत्यबाला बहन ने भू-दान की बात समझाते हुए कहा, “प्रतिष्ठा और नाम के लिए जो दान किया जाता है, वह सात्विक नहीं होता, देनेवाले में अहंकार और लेनेवाले में दीनता न आये, वही दान उत्तम है ।”

सभा समाप्त हुई । कोई दाता आगे न बढे ।

जमीन दान में दी । गाँव वालों ने भी दी । चार घंटे के भीतर २१५ एकड़ जमीन का दान लेकर मैं उस गाँव से लौटी ।”

६०

विचार समझाना हमारा धर्म है

गया जिले की बात है । दिन भर में दो-तीन गाँव हो आये थे, रात बिलौटी नामक गाँव में पड़ाव डालना था । पिता जी और माता जी तथा साथ के कार्यकर्तागण पैदल निकले, हम पाँच भाई-बहन और श्री दिवाकर जी मोटर से जा रहे थे । रात का समय था, रास्ता ठीक से पूछ लिया था, फिर भी भटक गये ।

पहाड़ी इलाका था, रास्ता खोजते-खोजते हम नदी के पास पहुँच गये—आसपास देखने पर एक छोटी-सी रोशनी दिखाई पड़ी । दिवाकर भाई और ड्राइवर साहब वहाँ गये । वहाँ एक छोटीसी झोपड़ी थी । एक नौजवान भाई से पूछा, तो उन्होंने झट से कह दिया कि “भाई, रास्ता-वास्ता दिखाने के लिए मुझे अभी फुरसत नहीं है ।” अदर वृद्ध पिता जी बैठे थे । आवाज़ सुनकर बाहर आये । जब उन्होंने सुना कि रास्ता भटक गये हैं, साथ में छोटे बच्चे भी हैं, तो बूढ़े बाबा ने तुरत कहा, “चलो-चलो, मैं रास्ता दिखाता हूँ ।

बच्चे तो भगवान् हैं ।” और वे दौड़े दौड़े मोटर के पास आये । साथ में ४-५ गन्ने भी लेते आये थे । बच्चों के प्रति कितना स्नेह ! उन्होंने हमें ठीक से अपने मुकाम पर पहुँचा दिया ।

हमने माँ से और पिता जी से उन्हें मिलाया । पिता जी ने अपने पास बिठाते हुए उनसे पूछा कि किस बस्ती में रहते हैं, क्या करते हैं, और धन्यवाद दिया कि बच्चों को पहुँचा दिया ।

बूढ़े ने सरलता से कहा, “उसमें क्या हुआ, ये लोग रास्ता भूल गये थे, मैंने पहुँचा दिया ।” फिर पिता जी ने पूछा, “पता है ये लोग क्यों घूमते हैं ?” हाथ जोड़कर कहने लगे, “हम क्या जाने ?” फिर उन्हें पिता जी ने बाबा का सदेश सुनाया । लोग कहने लगे कि उनके पास नहीं के बराबर जमीन है । आप क्यों अपना समय बेकार बर्बाद करते हैं ? पिताजी ने कहा, “उन्होंने इतना कष्ट किया । हमारे विचार उन्हें मालूम होने चाहिए । वे हमारे कार्यकर्ता बन गये हैं ।”

सारी बात सुन कर उस बूढ़े बाबा ने हाथ जोड़कर कहा, “दस कट्ठा मेरे पास है । एक धुर लिख लीजिये । जमीन भी नदी किनारे की है । भारी समझी जाती है ।”

हम लोगो का हृदय यह त्याग देख कर भर आया ।

हमें पहुँचाने आये और यह भेट भी चढा कर जा रहे है ।
 जमीन कितनी दी, इसका महत्त्व नही, भावना का महत्त्व है ।
 विनोबा के शब्द याद आये—“भगवान् की लीला अपार है ।
 उसने छोटे का दिल बडा बनाया है ।”

. ६१

मरने से नहीं डरता

गया जिले की बात है । हम लोग वाराचेट्टी थाने मे
 सपरिवार यात्रा कर रहे थे । पडाव लहथुआ मे था । नारायण जी
 नामक एक कार्यकर्ता को गया से भेजा था । नारायण जी लह-
 थुआ के लिए गया से रवाना हुए । उनके साथ भू-दान-साहित्य,
 डाक और जरूरी सामान था । मोटर से उतरकर लहथुआ
 गाँव पहुँचना था । करीब दो मील का रास्ता पैदल तय
 करना था । रास्ता जगल से होकर था । रात के करीब
 आठ बजे का समय था । थोडी दूर जाने पर दो आदमियो
 ने उनका पीछा किया और मुक्को से उन्हे मार गिराया ।
 गरदन के दोनो बाजू लाठी रखकर दबाने को तत्पर ही थे
 कि इतने मे एक तीसरा आदमी झाडियो मे से बाहर निकला ।
 उसको कुछ पूछ-ताछ करने की प्रेरणा परमेश्वर ने दी ।
 नारायण जी ने कहा, “मैं विनोबा जी का कार्यकर्ता हूँ ।
 उनके मन्त्री के पास डाक और साहित्य लेकर जा रहा हूँ ।

मृत्यु से मैं घबराता नहीं । आप मेरी जान लेना चाहते हैं, तो ले सकते हैं । पर इससे गरीबों का और आपका ही नुकसान होगा ।” वाल्मीकि की कथा नारायण भाई ने उन्हें सुनायी । और आश्चर्य क्या कि वह वहाँ चरितार्थ भी हो गयी । उन लोगो ने आगे से ऐसा निकृष्ट कार्य न करने का सकल्प किया और नारायणजी को लहथुआ वे नजदीक तक पहुँचाकर तथा क्षमा माँगकर लौट गये ।

६२ :

घर भूदान में

छोटे-छोटे दानो के समाचार अक्सर आते हैं । परिमाण में ये दान छोटे अवश्य होते हैं, पर परिणाम में महान् होते हैं, सुदामा के तंदुल और शबरी के बेर की तरह ।

गया जिले के घोषी थाने में गरीबों में दान देने के लिए होड-सी लग गयी थी । छोटे-छोटे किसान जी खोलकर दान करते थे । पुराने जन-सेवक श्री रामभजन दत्त एक रोज पैदल-यात्रा से लौट रहे थे । घोषी थाने के सुकियामा ग्राम का एक गरीब माली दौड़कर उनके पास आया और बड़ी आरजू से कहने लगा, “जमीनवाले जमीन दे रहे हैं । मेरे पास तो सिवा घर के और कुछ नहीं है । मैं उसीको

भू-दान में देना चाहता हूँ । कृपा कर इसे स्वीकार कर लीजिये ।”

• ६३ :

पति से पत्नी ने अधिक दिया

वहनो ने भी भू-दान में काफी हिस्सा लिया है । मकियाहूँ गाँव में विनोबा के पहुँचने पर एक मुसलमान भाई ने ११ एकड़ जमीन का दान-पत्र अर्पण किया और कहा, “मेरी पत्नी बीमार है, आप वहाँ आयेगे ?” उस वहन के बदले उसकी छोटी-सी लडकी ने आकर ११।। एकड़ जमीन का दान दिया । विनोबा तो घर के दरवाजे में ही खड़े थे । उनको मालूम हुआ कि वह वहन सख्त बीमार है । इसलिए वे स्वयं ऊपर जाकर उससे मिल आये । विनोबा ने उस भाई से कहा— “तुम्हारी अपेक्षा तुम्हारी पत्नी ने अधिक जमीन दी । यह ठीक ही हुआ ।”

६४

इश्यावनवाँ हिस्सा

८० वर्ष का एक बूढ़ा लकड़ी के सहारे चलकर बाबा राघवदासजी के पास पहुँचा । बोला, “भूमिवाला बाबा कहाँ है ?”

“क्यों ? पास के गाँव में ही उनका पड़ाव है ।”

“मुझे उनका दर्शन करने चलना है ।”

“जरूर करना, जमीन-वमीन कुछ दोगे ?”

“मेरा तो क्या बूता है, पर अपनी शक्ति और बाबाजी की इच्छा के अनुसार कुछ तो दूंगा ही ।”

विनोबा ने इनके साथ हिसाब किया ।

“आपके पास कितनी जमीन है ?”

“दो एकड़ ।”

“घर में खानेवाले कितने हैं ?”

“छोटे-मोटे सब मिलाकर कोई पचास होंगे ।”

लोगों के मन में प्रश्न उठा कि इसके पास से भला क्या लेना है । इसको तो उट्टे देना ही चाहिए । विनोबा जमीन का वितरण शुरू करेंगे, तब जरूर ऐसे लोगों को जमीन देगे ।

पर अभी तो वे गरीबों की सेना खड़ी कर रहे हैं । उसमें गरीब सैनिक को भरती न करें ?

वे बोले, “आपकी जमीन का इक्यावनवाँ हिस्सा मैं लूंगा ।”

बेटी को खाली हाथ लौटाओगे ?

सियाडीह गाँव के नजदीक ही एक छोटा-सा देहात था । साथियों ने कहा कि “बहन, इस गाँव में ठहरने से कुछ फायदा नहीं, कुछ खास मिलेगा नहीं ।” मैंने कहा, “विचार समझाना हमारा धर्म है ।” थोड़ी ही देर में लोग जमा हो गये । थोड़े में उन्हें अपना विचार समझाया । एक भाई ने अपना सातवाँ हिस्सा दान किया । सामने बैठे एक भाई से मैंने पूछा, “कहिये, आपकी ओर से कितनी लिखूँ ?” कहने लगे, “एक बीघा लिख लो ।” मैंने सहज पूछा, “आपकी कुल जमीन है कितनी ?” “२४ बीघा ।” मैंने कहा, “केवल १ बीघा बहुत कम है ।” “अच्छा १॥ लिख लीजिये ।” मैंने कहा, “विनोबाजी का आदेश है, छठा हिस्सा लेना चाहिए ।” बोले, “नहीं, मेरे लिए इतनी बहुत ज्यादा हो गयी, अब मैं एक धुर भी नहीं दे सकता ।” मैंने कहा, “बाबाजी, आपकी बेटी बनकर आयी हूँ । क्या बेटी को खाली हाथ बिदा करेंगे ?” “अच्छा, लिख लो ४ बीघा ।” मैंने मन ही मन प्रणाम किया और बाबा का वाक्य याद आया—“श्रद्धा से माँगने जाओगे, तो जरूर मिलेगा ।”

बाद में सभी को आश्चर्य हुआ कि उन भाई ने छठा

हिस्सा कैसे दे दिया, क्योंकि अपने इलाके में कंजूसी के लिए वे प्रसिद्ध थे !

: ६६ :

मैं इस गाँव में नहीं रहूँगा

गुरुवा थाने का आखिरी पड़ाव था । सबने अपना-अपना हिस्सा दिया । प्रजा-समाजवादी कार्यकर्ता श्री अम्बिका बाबू के पिताजी ने देने से इनकार कर दिया । पिताजी ने बहुत समझाया । अंत में सभा के बाद आगामी योजना बनी । अम्बिका बाबू ने कहा, “अब मैं इस गाँव में नहीं रहूँगा । मेरे पिताजी ने अपना हिस्सा नहीं दिया है, इसलिए मैं और मेरा बच्चा, हम सब आपके साथ चलते हैं ।” अम्बिका बाबू के भाई वहाँ बैठे यह सब सुन रहे थे । उठकर उन्होंने कहा कि “नहीं, ऐसा नहीं होगा । हम भी छठा हिस्सा देंगे ।”

: ६७ :

मैं सोच-समझकर दे रहा हूँ

गया जिले के मखदुमपुर थाने की बात है । मखदुमपुर से दो मील दूरी पर एक सभा हो रही थी । सभा के बाद भू-दान की घोषणा शुरू हुई । रामकृष्ण नामक एक किसान

ने कहा, “मेरी सारी जमीन लिख लीजिये ।”

“कितनी है आपकी जमीन ?”

“तीन एकड ।”

“फिर आप क्या करेगे ?”

“मजदूरी ।”

“घर मे कौन-कौन है ?”

“पत्नी और बच्चा ।”

“आप आध एकड दीजिये और ढाई एकड अपने लिए रख लीजिये ।”

“जी नहीं, मैं तो अच्छी तरह मजदूरी कर सकता हूँ । मैंने तय किया है, मैं सोच-समझकर सारी जमीन दे रहा हूँ ।”

बहुत समझाने पर भी वह नहीं माना । लोगो ने कहा, “ये तीन भाई है । छह बरस से कोर्ट मे झगडा चल रहा था । अभी फैसला हुआ है । इसकी जमीन के दस हजार रुपये लग चुक है ।” जब बार-बार समझाने पर भी नहीं माना, तो बापूजी और विनोबाजी की जयजयकार के बीच वह दान स्वीकार कर लिया गया ।

६८ :

सद्भावना का साक्षात्कार

हमारी यात्रा वाराचेट्टी थाने मे हो रही थी । पडोस में ही फतहपुर थाने की सीमा थी । चार मील पर छपरा

एक बड़े भूमिवान बबन बाबू की खुदकास्त खेती बबन बाबू अक्सर इधर रहते नहीं है, पर आज खबर कि आये हुए है। उदार है। पहिले एक हजार एकड़ के है, पर और भी दे सकते है। देने की गुजाइश है। जाना था सीधे सात मील। अगर बबन बाबू से मिल-जाते है, तो छह मील का और चक्कर पड़ता है। ला बीमार हो गयी थी। आनन्द बीमार था। वाहन ग कोई प्रबध नहीं हो सकता था। सबने सोचा कि दरिद्रनारायण की झोली लेकर निकले है, बबन बाबू से मिलकर ही जाना चाहिए। बच्चो का भी उत्साह देखा तो सबने “रमारमण गोविन्द हरे” का स्मरण करके फतहपुर की दिशा मे कूच कर दिया।

हमारे साथियों ने कुछ ही समय पहले जाकर हमारी खबर उनके पास पहुँचा दी थी। बबन बाबू ने बहुत प्रेम-पूर्वक स्वागत किया, फिर उन्होंने बातचीत शुरू की—

“मैं आज आप लोगो से बहुत नाराज हूँ।”

“ऐसा कोई अपराध तो हमसे हुआ स्मरण नहीं अ रहा है।”

“बीमार बच्चो को लेकर यहाँ तक आने का कष्ट आप क्यों किया? मुझे बुला लेते। सिर्फ सदेशा देते, तो मैं स्थित हो जाता।”

“बहुत-बहुत क्षमा माँगते हैं आपसे” कहकर हम लोगो ने मन-ही-मन उनकी सद्भावना की सराहना की ।

स्नान-भोजन आदि के बिना वहाँ से निकलना संभव नहीं दिखाई दिया । भोजन की तैयारी हुई । अब बैठना होगा भोजन को । अनुकूल समय देख कर भाऊ ने दक्षिणा की बात छोड़ी ।

“आपने तो पहले ही एक हजार एकड़ भूमि दी है । इसके लिए हम आपके बहुत आभारी हैं । फिर भी हमारी माँग तो रहेगी ही । आपकी भूमि का हम लोगो को कोई अन्दाज नहीं है । परन्तु कुछ मित्रो ने बताया कि अभी और थोड़ी गुजाइश है, आपके पास देने की । अब आप ही सोचिये । भूमि की समस्या बिना षष्ठाश के हल नहीं होगी । बड़े भूमिवानो को तो अधिक-से-अधिक देना होगा । तो हम चाहते हैं कि फिलहाल आप षष्ठाश पूरा कर दे । फिर अधिक आप जितना भी चाहे । इससे अन्य भूमिवानो से माँगने में भी बड़ी सहायता होगी ।”

बबन बाबू ने अपना हिसाब देखा । कागजात पूरे पास थे नहीं, फिर भी उन्होंने बताया कि मैं अन्दाज से उतना अक लिख देता हूँ कि षष्ठाश से कम न हो । उन्होंने पाँच सौ एकड़ का नया दान-पत्र भर दिया । कुल पद्रह सौ एकड़ हुई । वे कितने एकड़ का दान-पत्र भरते हैं, इसीकी ओर सब

१ लेखिका के पिता श्री दामोदरदास मूँदडा ।

टकटकी लगाये बैठे थे । माला और भारती का बुखार तो न जाने कब का हवा हो चुका था । बदन बाबू ने आनन्द के हाथ से दान-पत्र लिखाया । उनके साथ सबको बड़ी आत्मीयता का अनुभव हुआ । बच्चों के लिए सवारियों का भी प्रबन्ध उन्होंने करा दिया ।

चलते समय भाऊ ने एक और माँग की, “षष्ठांश आपने दिया, यह तो बहुत अच्छा हुआ । परन्तु विनोबाजी का समाधान इतने से नहीं होता । आप अपने बड़े भूमिवान मित्रों से भी भूमि दिलवाइयेगा । आप लोग ही तो विनोबा का काम करनेवाले हैं ।”

कुछ सोचकर बदन बाबू ने कहा, “अभी फरवरी है आप अप्रैल, मई में अपने कार्यकर्ता को भेजिये । मैं इध आसपास के पचीस-तीस गाँवों में, जहाँ मेरा संबंध है, भूद का काम करने को तैयार हूँ । प्रायः सभी दोगे ।”

उस दिन के सत्संग को याद करते हैं, तो आज भी सब गद्गद हुए बिना नहीं रहते ।

: ६६ :

अपूर्व प्रसंग

यो तो चांडिल-सम्मेलन के पहिले से ही जयप्रका अपनी पूरी शक्ति से भूदान-यज्ञ में कूद पड़े थे, परन्तु मथन चलता ही था ।

अपने अनुभव से उन्होंने देखा कि बिना जीवन-समर्पण किये भूदान-यज्ञ का यह देवता प्रसन्न होनेवाला नहीं है । बोधगया-सम्मेलन में उन्होंने अपने जीवन-दान की घोषणा कर दी तथा सबका आवाहन भी किया ।

दूसरे रोज प्रातः प्रार्थना के बाद तुरन्त ही जयप्रकाशजी के हाथ में जीवन-दान का एक समर्पण-पत्र पहुँचा ।

“श्री० ज० प्र०,

आपके आवाहन पर भूदान-मूलक ग्रामोद्योगप्रधान अहिंसक क्रान्ति के लिए मेरा जीवन-समर्पण ।

२०-४-'५४

बिनोबा के प्रणाम”

पत्र के मजमून ने धीर-गभीर जयप्रकाशजी को हिला दिया । उनका बिनम्र व्यक्तित्व इस गुरुतर भार को सहन करने में सकुचाने लगा । जैसे-जैसे उनका सकोच बढ़ने लगा, हिमालय की ऊँचाई की तरह समर्पण का गौरव बढ़ने लगा । और दो घंटे की अवधि में पाँच सौ से अधिक कार्यकर्त्ताओं ने, जिनमें सर्व-सेवा-सघ के अध्यक्ष तथा सम्मेलन की अध्यक्षों से लेकर छोटे-से-छोटे कार्यकर्त्ता भी शरीक हैं, अपना जीवन अर्पण कर दिया ।

मानव-इतिहास में यह प्रसंग अपूर्व ही समझा जायगा ।

प्रेम का आक्रमण

उस दिन एक सज्जन गया-जिला-भूदान-समिति के दफ्तर में आकर दो सौ एकड़ का दान-पत्र लिखा गये और इतनी नम्रता के साथ और भक्तिभाव से कि जैसे विशेष कुछ किया ही न हो। उन्हें विनोबाजी का पूरा साहित्य सौंपा गया। वह भी वे उत्साहपूर्वक ले गये।

अब तक गया शहर के काम में श्री डा० केशवप्रसाद सिंह विशेष उत्साह से योग देते थे, लेकिन उन्होंने गया से हमेशा के लिए पटना जाकर रहना तय किया। तब गया शहर की जिम्मेदारी किसे सौंपी जाय ? श्री भूप बाबू का नाम सुझाया गया। वे भाऊ को लेकर भूप बाबू से मिलने उनके घर गये। भूप बाबू को देखते ही भाऊ ने कहा, "आपने ही तो उस रोज कार्यालय में जाकर दो सौ एकड़ का दान लिखाया था ?"

भूप बाबू चुप रहे। उन्हें बड़ा सकोच हो रहा था। "अब आपको विनोबा का कार्यकर्ता भी बनना होगा।" और तब से भूप बाबू भूदान में अधिकाधिक दिलचस्पी लेने लगे।

इस बीच विनोबाजी की गया जिले की दूसरी यात्रा तय हुई। मित्रों ने स्वागताध्यक्ष का बोझ भूप बाबू पर

ही डाला । एक ओर भूप बाबू को उत्साह था कि विनोवा-जी की सेवा का मौका मिला, दूसरी ओर उनकी चिन्ता बढ़ रही थी कि विनोवा को भेट देने योग्य पत्रम् पुष्पम् क्या जुटाया जाय ? लोगो से दान माँगने में उन्हें सकोच होने लगा । बड़े-बड़े जमींदारो से मिलने जाना था । रात भर भूप बाबू का भक्त-हृदय कुछ बेचैन रहा । प्रातः काल से वे उत्साहपूर्वक दान माँगने में जुट गये । उनकी वाणी में किसी विशेष सकल्प का बल प्रकट होने लगा । विनोवाजी का स्वागत करने के लिए वे मंच पर खड़े हुए और उन्होंने अपना हृदय विनोवाजी की सेवा में खोलकर रख दिया—

“विनोवाजी, मैं अपनी सारी जमीन, करीब तीन हजार बीघा, आपकी सेवा में अर्पण करता हूँ ।”

“करीब” इसलिए कहा कि कागजात तैयार नहीं हो पाये थे । हिसाब तैयार हुआ तो जमीन का अक दुगुना निकला ।

गर्मी के दिन थे । एक दिन भूप बाबू ने भाऊ को बहुत चिंतित देखा ।

“आपके मन पर किस बात का बोझ है ?” भूप बाबू ने पूछा । “दफ्तर के लिए ठीक मकान नहीं मिल रहा है । काम बढ़ता जा रहा है । दो-दो जगह दफ्तर है—डाक बँगले में भी और स्टेशन-धर्मशाला में भी । लोगो को आने-जाने में भी काफी दिक्कत होती है ।”

“अभी आज ही दफ्तर अपने घर ले चलिये । वहाँ हम लोग भी कुछ अधिक समय दे सकेंगे । आश्रम का वातावरण रहेगा । बच्चों को भी सस्कार मिलेंगे ।” भूप बाबू को असुविधा न हो, इस खयाल से स्थान-परिवर्तन नहीं किया गया ।

परंतु बोधगया-सम्मेलन के बाद प्रांतीय भूदान का कार्यालय तो गया आना तय रहा ही—सर्व-सेवा-सघ का कार्यालय भी गया रखना तय हुआ ।

इस बार भूप बाबू नहीं माने । उनकी ओर से मानो प्रेम का आक्रमण ही हुआ । सर्व-सेवा-सघ का कार्यालय अपने निवास में रखने के लिए उन्होंने श्री वल्लभस्वामी को राजी कर लिया । स्वामी ने भी भक्त-हृदय का आतिथ्य स्वीकारना ही उचित समझा ।

आज भूप बाबू का निवास भूदान-कार्य का एक महत्त्वपूर्ण अखिल भारतीय केन्द्र बन गया है ।

: ७१ .

दो के बदले पचास एकड़

गुजरात का एक पावन प्रसंग है ।

एक भाई ने दो बीघा जमीन दी थी । उनका वह भूभाग चार बीघा था । वितरण के समय उन्होंने वह पूरा दे दिया ।

अधिक देने के कारण जो उत्साह आया, उस उत्साह में वे यो बोल उठे कि “यदि मेरी भूमि हरिजनो को दी जावे, तो इस गाँव में मेरी जितनी जमीन है, सब तैयार हूँ।”

श्री नारायण देसाई ने वितरण स्थगित को सोचने के लिए एक दिन का समय सबेरे उस जमीन के लिए कुछ ग्राहक भी दस हजार रुपये की बोली बोली खुद भूमिवान थे, परतु दाता की इसलिए कानूनन वे जमीन खरीदने रखते तो हम कुछ नहीं कर सकते दोनो को समझाया गया। दोनो

दो बीघे के बदले पचास बीघा भाई ने भी अपनी उस गाँव जमीन दे दी। पहले दाता बाकी जमीन गाँव के बाकी वालो में जिनके पास कम जिन्होंने खरीदने का विचार था, उन्हें भी दो-दो बीघा भी कुछ जमीन रखी गयी।

श्री नारायण भाई देसाई के

अधिक देन के कारण जो उत्साह आया, उस उत्साह में वे यो बोल उठे कि “यदि मेरी भूमि हरिजनो को दी जावे, तो इस गाँव मे मेरी जितनी जमीन है, सब देने के लिए तैयार हूँ ।”

श्री नारायण देसाई ने वितरण स्थगित रखा और दाता को सोचने के लिए एक दिन का समय दिया । दूसरे दिन सबेरे उस जमीन के लिए कुछ ग्राहक भी मिल गये । प्रायः दस हजार रुपये की बोली बोली जाने लगी । ग्राहक खुद भूमिवान थे, परन्तु दाता की जमीन को जोतते थे । इसलिए कानूनन वे जमीन खरीदने के हकदार थे और आग्रह रखते तो हम कुछ नहीं कर सकते थे । दाता और ग्राहक दोनो को समझाया गया । दोनो ने स्वीकार कर लिया ।

दो बीघे के बदले पचास बीघा जमीन मिली । दूसरे एक भाई ने भी अपनी उस गाँव की बाकी बची हुई छह बीघा जमीन दे दी । पहले दाता की जमीन हरिजनो को दी गयी । बाकी जमीन गाँव के बाकी भूमिहीनो को दी गयी । जोतने-वालो में जिनके पास कम जमीन थी, उन्हें भी दी गयी । जिन्होंने खरीदने का विचार बिना किसी शर्त के छोड़ दिया था, उन्हें भी दो-दो बीघा जमीन दी और गोचर के लिए भी कुछ जमीन रखी गयी । १

^१ श्री नारायण भाई देसाई के पत्र के आधार पर ।

प्रेम के प्रभावकारी विद्युत् कण

उस दिन दो सर्वस्वदानी गाँवों का वितरण बाबा के हाथों हो रहा था। एक-एक भूमि-पुत्र आता और अपने हिस्से की भूमि का प्रमाण-पत्र और प्रसाद ग्रहण करता। हर एक नाम के साथ यह भी बताया जाता कि आदाता के पास पहले जमीन थी या नहीं, थी तो कितनी थी और अब आवश्यकता के अनुसार उसे कितनी मिल रही है।

एक भाई के नाम के साथ सबने सुना :

इनके पास पहले चौबीस एकड़ थी। अब इन्हे साढ़े तीन एकड़ मिल रही है।

मानो, सारी सृष्टि का आशीर्वाद उस समय लोगो की हर्षध्वनि में प्रकट हुआ। "आनन्दे हरि बोल" के जयनाद से वातावरण गूँज उठा। लेकिन नामो का सिलसिला तो जारी ही था। "इनके पास पहले कोई भूमि नहीं थी। इन्हे पाँच एकड़ भूमि मिली।" आनन्द और सद्भावनाओं का सागर उमड़ पड़ा। उत्कल में प्रायः रोज ऐसा दृश्य प्रकट हो रहा है।

बाबा पूछते हैं :

"ऐसी शक्ति किस कानून में है जो चौबीस एकड़वाले

को साठे तीन एकड स्वीकार करने के लिए राजी कर सके ?”

“सिवा प्रेम के कानून के ऐसा कोई कानून नहीं है, जिसमें यह शक्ति हो ।” —विनोबा-वाणी ।

बाबा आगे पूछते हैं

“अगर हाइड्रोजन बम से दुनिया का वातावरण विपाकृत हो सकता है, तो इस प्रेम की विद्युत्-भरी लहरों से दुनिया का वातावरण सद्भावना से ओतप्रोत क्यों नहीं हो सकता ?”

इसी श्रद्धा पर तो बाबा के मुख से '५७ तक सर्वोदय की सार्वभौम सस्थापना की भविष्यवाणी प्रकट हुई है ।

७३

ग्रामदान की वाद

उत्कल के कोरापुट जिले की कहानी है ।

आज का पडाव कुटली नामक छोटे-से गाँव में था । रास्ते पर स्वागत के लिए एक गाँव के लोग कीर्तन करते हुए आये । बाबा ने नायक के कंधे पर हाथ रखकर पूछा—
“क्या ग्रामदान नहीं करोगे ?”

नायक ने सोचने का समय माँगा ।

कुटली पर सभी ग्रामवासी भाई-बहन स्वागत के लिए आये थे ।

यहाँ भी बाबा ने 'ग्राम-दान' की बात समझायी ।

लोगों से पूछा—“क्यों, विचार पसंद है ?”

“जी, परन्तु हमारे नायक बीमार हैं ।”

“तो उन्हें हमारे प्रणाम कहना और हमारा सदेशा भी आकर सुनाना कि बाबा ग्रामदान माँग रहा है ।”

दोपहर में कुटली के ग्रामवासी आकर ग्रामदान का निर्णय लेना गये ।

थोड़ी देर में उस रास्तेवाले गाँव के लोग भी आये और ग्रामदान का सकल्प सुनाया ।

थोड़ी देर में श्री गोपबाबू एक कार्यकर्ता को बाबा के निवास पर ले आये । ये भाई देहातो में काम करने गये थे । राठ जगह से ‘ग्रामदान’ ले आये हैं ।

“तो आज कुल दस हुए”—बाबा ने कहा ।

इतने में गोपबाबू ने दूसरे कार्यकर्ता का जिक्र किया, वह भाई दस ग्रामदान लेकर आये थे । तो कुल बीस हुए ।

इतने में मनमोहन चौधरी आये । जिलों से आयी हुई बाबा के नाम की ओड़िया डाक पढने लगे । कटक जिले के दो नये ‘ग्रामदान’ मिले थे ।

बालेश्वर में भी बीस नये ग्रामदान मिले थे । इस पावन कहानी को सुनते हुए करुणामय भगवान् के चमत्कार से सबका हृदय गद्गद हो गया ।

ईसा ने ठीक कहा था—

“फसल तैयार है । कार्यकर्ता चाहिए ।”

[पदयात्रा से आये हुए पत्र के आधार पर ।]

७४ .

गंगोत्तरी-प्रेरक स्मरण

प्रथम दिन १८ अप्रैल को विनोवाजी के आवाहन पर सौ एकड़ का दान देने पर अब तक जो-जो पोचमपल्ली गये, किसी को श्री रामचन्द्र रेड्डी ने खाली हाथ नहीं लौटाया ।

श्री जयप्रकाशजी गये, तो उन्हें भी भूदान दिया ।

श्री केशवरावजी गये तो उन्हें भी खाली हाथ नहीं लौटाया ।

जो भी उस गंगोत्तरी के दर्शन को गया, कुछ-न-कुछ भूदान पाता रहा है ।

करीब चार सौ एकड़ का दान रामचन्द्र रेड्डी ने कर दिया । अब उनके पास तरी की शायद पंद्रह एकड़ और खुश्की की चौंसठ एकड़ भूमि बच रही है । इसी बीच पोचमपल्ली के नाम एक सदेश लेकर विनोवाजी के मंत्री (लेखिका के पिता) वहाँ पहुँचे । अब सम्भव है उत्कल के बाद बाबा तेलगाना जावे । इस खयाल से पत्र में कुछ विचार प्रकट किये गये थे ।

नया सकल्प क्या किया जाय ? रामचन्द्र रेड्डी सोचने

लगे । परन्तु विनोबा की ओर से संदेश आया है, तो कुछ संकल्प तो करना ही चाहिए ।

उस दिन की सभा में उन्होंने घोषणा की .

“जिस दिन इस गाँव का ग्रामीकरण होगा, मैं उसके लिए सदा तैयार रहूँगा । तब तक आज से मैं अपने को अपने पास जो जमीन है, उसका ट्रस्टी मानता हूँ और उसकी आमदनी में से पष्ठांश सम्पत्ति-दान में देता रहूँगा ।”

रामचन्द्र रेड्डी का निवेदन समाप्त नहीं हुआ था । क्षण भर रुककर उन्होंने फिर घोषणा की—“और आज से मैं अपना जीवन इस ग्राम की सेवा के लिए अर्पण करता हूँ ।”

अपनी सहधर्मिणी की ओर उन्होंने देखा, तो उस देवी ने खड़ी होकर सबको प्रणाम किया ।

रामचन्द्र रेड्डी ने उनसे पूछा कि आपकी तैयारी भी ग्राम-सेवा करने की है ? तो उन्होंने भी अपनी स्वीकृति प्रकट की ।

ग्रामवासियों में पुनः एक बार नव चेतन निर्माण हुआ । बड़े-बड़े जितने भूमिदान हैं, उनमें से अधिकांश ने अपना पष्ठांश लिख दिया और सारे गाँव का षष्ठांश जुटाने में बड़े भूमिदान प्रयत्नशील हो गये ।

विनोबाजी को उनके स्वागत में पुरुषसूक्त सुनानेवाले शास्त्रीजी भी आये । उस वार उन्होंने केवल श्रीफल-नारियल ही विनोबाजी को अर्पण किया था ।

कर तिरस्कृत कर रखा था, उनके हृदय में उन्होंने ऊँचा स्थान पा लिया था । उनके सेवा-सातत्य ने उन पीडित दुखी मानवों में जीवन क्रांति कर दी थी ।

लेकिन भूदान की रणभेरी ने उन्हें अपनी उस सुदीर्घ साधना से विचलित किया ।

विनोबाजी से आकर वे मिले और अपना सारा समय भूदान के काम में लगाने का निश्चय कर गये ।

बोधगया

विनोबा अपने कमरे में एकाकी बैठे थे । महाराज भीतर आये और नम्रतापूर्वक निवेदन किया—“मैं सोचता था कि मुझे जीवनदान देना चाहिए या नहीं । क्योंकि अब नया सकल्प तो कुछ करना था ही नहीं । जीवन तो कब का दिया ही जा चुका है । फिर भी देखता हूँ कि इस कल्पना में बड़ा जीवन भरा हुआ है । जबसे जीवन-दान का चिंतन मन में चल रहा है, वृद्धावस्था का विस्मरण हो गया है । तरुणार्ई का अनुभव कर रहा हूँ । जीवनदान का सकल्प बड़ा चैतन्य-दायी प्रतीत होता है । अतः मेरा भी जीवनदान स्वीकार कीजिए ।”

विनोबाजी ने अनेक बार इस पावन और प्रेरक प्रसंग का जिक्र किया है ।

इस वार उनके सेवक द्वारा उनके पास अपनी अडता-लीस एकड का षष्ठाश आठ एकड का दान-पत्र प्रेषित किया ।

○ ○ ○

प्रथम दाता, अन्य ग्रामवासी भूमिवान, सबने अपना योग दिया । अब भूमिपुत्रो की वारी आयी । वे क्या देगे ?

उनसे भी भाऊ ने एक माँग की । “आप लोग भी मुझे दान दे सकते है । आपकी मर्यादा के भीतर है ।”

“अगर हमारे वश की बात हो तो बताइये ।”

“आपने अभी तक ताडी, शराव का व्यसन छोडा नही है । आज मुझे अपने व्यसन का दान दे दीजिये ।”

भूमिपुत्रो ने प्रतिज्ञा की कि आज से ताडी-शराव नही पीयेगे ।

ठेकेदार ने अपनी दूकान वहाँ से उठा ली । सरकार ने भी उसे ठेके की शेष बची हुई रकम मुआफ कर दी । भूदान की गगोत्तरी का स्मरण इस तरह अधिकाधिक प्रेरक होता जा रहा है ।

७५

महाराज के तीन कदम

चांडिल

उनका सारा जीवन गुजरात के सर्वहाराओं की सेवा में बीता था । जिनको समाज ने चोर, डकैत आदि समझ-

कर तिरस्कृत कर रखा था, उनके हृदय में उन्होंने ऊँचा स्थान पा लिया था । उनके सेवा-सातत्य ने उन पीड़ित दुखी मानवों में जीवन क्रांति कर दी थी ।

लेकिन भूदान की रणभेरी ने उन्हें अपनी उस सुदीर्घ साधना से विचलित किया ।

विनोबाजी से आकर वे मिले और अपना सारा समय भूदान के काम में लगाने का निश्चय कर गये ।

बोधगया

विनोबा अपने कमरे में एकाकी बैठे थे । महाराज-भीतर आये और नम्रतापूर्वक निवेदन किया—“मैं सोचता था कि मुझे जीवनदान देना चाहिए या नहीं । क्योंकि अब नया सकल्प तो कुछ करना था ही नहीं । जीवन तो कब का दिया ही जा चुका है । फिर भी देखता हूँ कि इस कल्पना में बड़ा जीवन भरा हुआ है । जबसे जीवन-दान का चिंतन मन में चल रहा है, वृद्धावस्था का विस्मरण हो गया है । तरुणाई का अनुभव कर रहा हूँ । जीवनदान का सकल्प बड़ा चैतन्य-दायी प्रतीत होता है । अतः मेरा भी जीवनदान स्वीकार कीजिए ।”

विनोबाजी ने अनेक बार इस पावन और प्रेरक प्रसंग का जिक्र किया है ।

पुरी

आवाहन का प्रस्ताव स्वीकृत हो चुका था । सेवक लोग बिदा लेकर यथास्थान लौट रहे थे । एक वृद्ध तरुण विनोवाजी से बिदा लेने आये । उनके मुखमडल पर चिरहास्य झलक रहा था । सम्मेलन के सभापति का बोझ कंधे से उतर जाने के कारण वे और भी मुक्त-मन दिखाई दे रहे थे और किसी कृतविश्वास की झाँकी भी चेहरे पर साफ प्रकट हो रही थी । सदा की भाँति उन्होंने नम्र निवेदन शुरू किया :

“दो बरस तक अब पैदल ही घूमने की प्रेरणा होती है । १३ अप्रैल से प्रारंभ करना ठीक होगा । बोधगया में जीवनदान के कारण जिस तरुणाई का अनुभव हुआ, उसमें इस आवाहन के कारण और भी उत्साह भर गया है । आपका आशीर्वाद चाहिए ।” हिमालय और सागर परस्पर मिल रहे थे ।

. ७६ .

दो महान् समर्पण

ठा० प्यारेलाल सिंह

उस दिन उनकी चार सौ मील की पदयात्रा समाप्त हुई थी । अपनी पैंसठ वर्ष की आयु में भी वे प्रतिदिन पंद्रह से बाईस मील तक चलते ।

सवरे उनकी छाती में थोड़ा दर्द होने लगा । दादाभाई ने उन्हें आगे चलने से रोका, परंतु ठाकुर साहब कामन मानने-वाला नहीं था । दादाभाई ने आगे कूच किया । अनुष्ठान को बीच ही में कैसे छोड़ दिया जाय ? साधना को खडित कैसे किया जाय ? वे पीछे नहीं रुक सके ।

उस दिन जिला सम्मेलन का आयोजन भी था । भूदान-मूलक ग्रामोद्योग प्रधान अहिंसक क्रांति पर वे डेढ़ घंटा बोलते रहे । सायंकाल कार्यकर्ताओं के साथ होनेवाली चर्चा में भी भाग लिया । परस्पर परिचय के कार्यक्रम में हिस्सा लेते हुए कहा . “देखिये, लोग मुझे व्यर्थ ही वृद्ध कहते हैं । कहते हैं कि इसे हृदय-रोग हो गया है । लेकिन मैं अभी भी बाईस मील चल सकता हूँ । नौजवान लोग थक रहे हैं, लेकिन मुझे कोई थकावट नहीं है ।”

परंतु, भगवान तो उन्हें चिर-विश्राम देना चाहते थे । रात के नौ बजे वे विस्तर पर लेटे । पौने दस बजे हृदय में पीडा प्रारंभ हुई । डाक्टर के लिए फौरन मोटर भेजी गयी । परंतु सम्मेलन का स्थान पाँच मील दूर था । डाक्टर समय पर नहीं पहुँच सके । पहुँचते भी तो वे विधिविधान को कैसे टाल सकते थे ?

साढ़े दस बजे ठाकुर साहब की पदयात्रा की पूर्णाहुति उनकी देह-यात्रा की पूर्णाहुति से हुई । आखिरी क्षण तक

उनके मुख से रामनाम का उद्घोष जारी था । मृत्यु के समय भी उनका मुख अत्यंत शांत और प्रसन्न था । उन्होंने मृत्यु को भी वरदान में बदल दिया ।

ठाकुर साहब ने भूदान-यज्ञ में अपनी आहुति समर्पण करना पसंद किया, लेकिन जो कदम उठाया था, उसे पीछे हटाना पसंद नहीं किया ।

भूदान-यज्ञ-आंदोलन से वे दिन प्रतिदिन अधिकाधिक तद्रूप होते जा रहे थे ।

विरोधी दल के नेता होते हुए भी उन्होंने कांग्रेस के तथा अन्य पक्षों के नेताओं के साथ सच्चे हृदय से सहकार्य किया, जिसके लिए उनके पक्ष के मित्रों ने भी उनका विरोध किया । परंतु उन्होंने वह सब प्रेमपूर्वक वर्दाश्त किया । सबके साथ स्नेह-भरा व्यवहार किया । भूदान-यज्ञ-आंदोलन के कारण वे पक्षनिष्ठ और प्रतीकारात्मक प्रवृत्तियों से ऊपर उठकर लोक-निष्ठ और क्रांति के सदेश-वाहक बन गये थे । और इस तरह वे जनता के हृदयों में मानवता के महान् मूल्यों का बीजारोपण करते हुए आगे बढ़े जा रहे थे कि इसी बीच आत्मोत्सर्ग हो गया ।

सम्मेलन का उद्घाटन इस महान् समर्पण-योग से हुआ । भूदान-यज्ञ अमर हुआ ।

श्री शान्ता बहन डोंगरे

अपना अध्ययन समाप्त करने पर श्री शांता बहन ने फौरन सेवा के क्षेत्र में प्रवेश करने का संकल्प किया। अकोला के "महिला-मडल" में वे काम भी करने लगी। उन्हीं दिनों अकोला जिले में श्री शंकरराव देव की पदयात्रा का आरम्भ हुआ था। 'महिला-मडल' की उदासीनता ने शांता बहन को गहरा आघात पहुँचाया। उन्होंने स्वयं भूदान में कूद पड़ने का निश्चय किया। इस समय उनकी उम्र बाईस वर्ष की थी।

शांता बहन का स्वास्थ्य बचपन से ही काफी कमजोर था। बारह वर्ष की आयु तक तो वे केवल दुग्धाहार पर ही रही। चाँदी की सुन्दर झारी में उनके लिए स्कूल में ही दूध पहुँचाया जाता था। अध्ययन-काल में वे मोटर में या किसी-न-किसी वाहन में ही स्कूल-कॉलेज जाती। ऐसी ये शान्ता बहन पद-यात्रा में कैसे टिकेगी? सबको बड़ा संदेह था। लेकिन उनका संकल्प दृढ़ था। भूदान-यज्ञ के आवाहन के सामने उन्होंने दूसरी सब बातों को गौण माना।

एक वर्ष उन्होंने विहार में काम किया। दो माह हम दोनों ने गया में साथ-साथ पदयात्रा की। इस यात्रा में उनकी नम्रता, विद्वत्ता, परिश्रमशीलता और कार्यकुशलता ने मुझे उनकी ओर अधिकाधिक आकर्षित किया। उम्र में मैं उनसे

छह वर्ष छोटी थी। लेकिन वे मुझे अपनी वरावरी का मानती थी। हम दोनों में वहनो का-सा स्नेह था। मित्र की तरह वे मुझसे सलाह-मशविरा करती। मुझसे बड़ी होने पर भी, क्योंकि भूदान-आरोहण के साथ प्रारम्भकाल से ही मैं सर्वाधिक थी, वे हर पहलू पर मेरे साथ काफी विचार-विनिमय करती। वे मेरे सुझावों की कद्र करती, उन्हें महत्त्व प्रदान करती। उनकी इस उदारता और महानता के कारण मैं सकोच से कुछ दब भी जाती, लेकिन प्रेम के सामने मैं हार जाती।

बोधगया-सम्मेलन के बाद वे कुछ दिन पूज्य विनोबाजी के सत्संग में भी रही। इस बीच उन्होंने कार्यभार भी काफी संभाल लिया। प्रवचनों का लेखा, उनका प्रकाशन, पत्र-व्यवहार, मुलाकाते, कार्यकर्ताओं से चर्चा, स्त्रियों की सभाओं में तथा कभी-कभी प्रार्थना-सभाओं में भी, लोगों को विचार समझाना आदि काम वे आत्म-विश्वास के साथ करने लगी। विनोबाजी के चरणों के पास बैठकर वे नित्य नूतन प्रेरणा पाने लगी।

इसी बीच अपनी माताजी की बीमारी के कारण उन्हें कुछ दिनों के लिए घर आना पड़ा। सेवा की आवश्यकता समाप्त होते ही वे पुनः पदयात्रा में जुट गयी। वे ठाकुर प्यारेलाल सिंह तथा दादाभाई नाइक के यात्री-दल के साथ हो गयी। बहुत आग्रह करने पर भी वे कभी भाषण नहीं

करती । दादाभाई के काम में पूरी तरह मदद करना ही उन्होंने अपना कर्तव्य समझा । बहुत कहने पर भी वाहन का उपयोग कभी नहीं करती । -

लेकिन ठाकुर साहब के आत्मोत्सर्ग के बाद उन्होंने फौरन अपनी जिम्मेदारी महसूस की । अब वे सभाओं में बोलने लगी । कार्यकर्ताओं के साथ सम्पर्क कायम करने लगी । योजनाएँ बनाने लगी । विलासपुर-सम्मेलन के लिए उन्होंने एक ठोस योजना भी बना ली थी । इस सम्मेलन के बाद यात्री-दल का संचालन अब वे ही करनेवाली थी । अपनी हार्दिकता के कारण वह दिन प्रतिदिन सबको अधिकाधिक प्रिय होने लगी ।

लेकिन परमेश्वर को शायद वे बहुत अधिक प्रिय हो चुकी थी और शायद इसीलिए केवल बारह घंटे की बीमारी के बाद वे प्रभु के पास पहुँच गयी । अतः तक प्रसन्न-चित्त रही । एक ही भावना थी—भूदान-यज्ञ सफल बने ।

अरपा नदी में शांता बहन का पार्थिव अर्पित हुआ । भूदान-यज्ञ के अनुष्ठान में एक महान् आहुति का समर्पण हुआ । शांता बहन अमर हुई —भूदान अमर हुआ ।

अमर पथिक

पू० विनोबाजी ने ठाकुर साहब और शाता बहन के सबध में श्री दादाभाई को जो पत्र लिखा, वह इस प्रकार है
“दादाभाई,

ठाकुर प्यारेलाल सिंह और शाता डोगरे दोनो ने अपनी काया कृतार्थ की । परमेश्वरी पथ के पथिक रुग्ण शय्या में नही मरे । देह कैसी सहज ही छोड दी, मानो वृक्ष से फल टूट पडा हो । हमारे लिए परमेश्वर का यह बहुत बड़ा आश्वासन है । इन घटनाओ से हमारे हृदय की श्रद्धा और पाँवो का बल बढा है । आपकी सहघर्मिणी ने भी आपको इस परिस्थिति में भी यात्रा जारी रखने की सलाह दी । परमेश्वरी प्रेरणा कैसे काम करती है, इसका यह सकेत है । हम अहता त्यागकर निमित्तमात्र बनें ।

अतर का निर्मल, वाणी में मधुर, पाँवो से मजबूत, परमेश्वर का पथिक सतत घूमता रहे । उसके आगे-पीछे भगवान् खडे है ।

विनोबा के प्रणाम ।

